



**ప్రజానావ** పాఠక సుసౌకర్యాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**



## కేసీఆర్ తో కలిసి పని చేస్తా

27 నెలలుగా పార్టీలో క్షోభ అనుభవించా

అవమానాలు భరించలేక ఈ నిర్ణయం

- కాంగ్రెస్ పాలన చూశాక బీఆర్ఎస్ నయమన్న భావనలో ప్రజలు
- రేవంత్ కన్నా.. కేసీఆర్ పాలనే బెటర్ ■ మాజీ మంత్రి జీవన్ రెడ్డి ఆవేదన



రేవంత్ రెడ్డి పాలన కంటే కేసీఆర్ పాలన బాగుందని మాజీ మంత్రి జీవన్ రెడ్డి సంచలన వ్యాఖ్యలు చేశారు. తాను త్వరలోనే బీఆర్ఎస్ పార్టీలో చేరబోతున్నట్లు స్పష్టం చేశారు. నష్టపోయిన ప్రతి రైతును గత బీఆర్ఎస్ ప్రభుత్వం ఆడుకుందని ప్రశంసించారు. కాంగ్రెస్ ప్రభుత్వం ఇచ్చిన హామీలను అమలు చేయలేకపోతోందని విమర్శించారు. ప్రజలు ఆశించిన పాలన రాలేదని జీవన్ రెడ్డి వ్యాఖ్యానించారు. రేవంత్ పాలన చూసిన తర్వాత కేసీఆర్ పాలనే బాగుందని ప్రజలు భావిస్తున్నారని చెప్పారు. జాతీయ స్థాయిలో బీజేపీ బెటర్ అని.. రాష్ట్ర స్థాయిలో కేసీఆర్ మెరుగైన నాయకుడని అభిప్రాయపడ్డారు.

వివరాలు 2వ పేజీలో

## కాశేశ్వరం బ్యారేజీలు సిద్ధం కావాలి

నిధులకు కొరత లేదు: సీఎం రేవంత్ రెడ్డి

- నేనే స్వయంగా మేడిగడ్డకు వస్తా..
- బేస్ క్యాంప్ ఏర్పాటు చేయండి
- డిసెంబర్ నాటికి పనులు పూర్తి కావాల్సిందే..
- అధికారులకు ముఖ్యమంత్రి అల్లిమేటం



“కుంగిని పిల్లర్లు.. పగుళ్లు తేలిన నిర్మాణాలు.. ప్రశ్నార్థకంగా మారిన కాశేశ్వరం ప్రాజెక్టు భవితవ్యంపై ముఖ్యమంత్రి రేవంత్ రెడ్డి ఒక అడుగు ముందుకు వేశారు. అందరూ ఊహించినట్లుగా కేవలం నివేదికలతో కాలక్షేపం చేయకుండా, క్షేత్రస్థాయిలో అసలేం జరిగిందో తేల్చేందుకు ఆయన సిద్ధమయ్యారు. గురువారం రాత్రి జుబ్బిహిల్స్ నివాసంలో జరిగిన హై-వోల్టేజీ సమీక్షా సమావేశంలో సీఎం తీసుకున్న నిర్ణయాలు ఇప్పుడు సర్వత్రా ఉత్సాహం రేపుతున్నాయి.

ప్రజానావ, హైదరాబాద్: ‘కాశేశ్వరం ప్రాజెక్టు బ్యారేజీల విషయంలో జాప్యాన్ని అప్పులు సహించేది లేదు. తక్షణమే వాటిని వినియోగంలోకి తీసుకురావడమే మన లక్ష్యం’ అని అధికారులకు సీఎం రేవంత్ రెడ్డి స్పష్టమైన ఆదేశాలు జారీ చేశారు. శుక్రవారం జుబ్బిహిల్స్ లోని తన నివాసంలో నీటిపారుదల శాఖపై నిర్వహించిన సమీక్షలో సీఎం దిశానిర్దేశం చేశారు. బ్యారేజీల పునరుద్ధరణ కోసం ఎన్ని నిధులైనా ఖర్చు చేస్తామని, పనిలో మాత్రం నాణ్యత, వేగం ఉండాలని అధికారులను హెచ్చరించారు.

మీకా 2 లో

**వరి కొనుగోలు గడువు 2 నెలలు పెంచాలి**

బాయిల్డ్ రైస్ టార్గెట్ పెంచకపోతే రైతులకు ఇబ్బందే..

కేంద్రానికి మంత్రి ఉత్తమ్ కుమార్ రెడ్డి లేఖ

వరి కొనుగోలు గడువును మరో రెండు నెలల పాటు పెంచాలని కోరుతూ కేంద్ర ప్రభుత్వానికి మంత్రి ఉత్తమ్ కుమార్ రెడ్డి లేఖ రాశారు. ఇప్పటికే గడువు ముగిసిన క్రమంలో, పెండింగ్ లో ఉన్న 8.45 లక్షల మెట్రిక్ టన్నుల జయ్యం డెలివరీ కోసం అదనపు సమయం కావాలని ఆయన డిమాండ్ చేశారు.

**మూడు రాష్ట్రాల్లో ముగిసిన పోలింగ్**

పుదుచ్చేరిలో అత్యధికంగా 86.92 శాతం నమోదు.

**బెంగాల్ లో మార్పు భాయం..**

ఆరాన్ చుట్టూ బలగాల వేవోరా

కాల్కుల విరమణ తాత్కాలికమే.. ఉల్లంఘిస్తే మునుపెన్నడూ లేరీతిలో దాడి : ట్రంప్

- మళ్లీ అదే లిపిట్ అవుద్ది: మోదీ
- టీఎంసీ సర్కారుకు వీడ్కోలు పలికే సమయం ఆసన్నమైంది
- హోల్నియా ప్రచారంలో టీపీ సర్కారుపై ప్రధాని నిప్పులు

**జూన్ 2 నుంచి అల్పాహారం**

- ఇంటర్ విద్యార్థులకు మధ్యాహ్న భోజనం
- డిప్యూటీ సీఎం భట్టి
- రాష్ట్రవ్యాప్తంగా వంద యంగ్ ఇండియా రెసిడెన్షియల్ స్కూళ్లు

**పాంగులేటి కాదు.. పాంగులూటి**

- బాంబులు పేలుతాయన్న బాంబులేటి
- అవినీతిని దాచిపెట్టేందుకు నానా తంటాలు
- క్రషర్ లో జరిగిన అవినీతిని సీఎం స్వయంగా చెప్పారు
- నాదర్ గుల్ భూములు ప్రభుత్వానివైతే.. హైద్రా ఎందుకు వెళ్లలేదు
- గొల్లపల్లి లిజర్వాయర్ వ్యతిరేక రైతులకు హాల్ ష్ సంఘీభావం

**ఇంటర్ ఫలితాల ప్రకటనపై దుష్ప్రచారాలు**

వదంతులు నమ్మవద్దన్న తెలంగాణ ఇంటర్ బోర్డు

**అంగన్ వాడీ టీచర్లపై అఘాయిత్యం**

చెట్టుకు కట్టేసి కొట్టిన ఐదుగురి అరెస్ట్



# పొంగులేటి కాదు.. పొంగులూటి

- బాంబులు పేలుతాయన్న బాంబులేటి
- అవినీతిని దాచిపెట్టేందుకు నానా తంటాలు
- క్రఫర్ అవినీతిని సీఎం స్వయంగా చెప్పారు
- నాదర్ గుల్ భూములు ప్రభుత్వానివైతే.. హైద్రా అందుకు వెళ్లలేదు
- గొల్లపల్లి లిజిస్ట్రేషన్ వ్యతిరేక రైతులకు హాదీస్ సంఘీభావం



బయటపెట్టారని హాదీస్ రావు గుర్తు చేశారు. అనుమతులు లేకుండా కంపెనీ నడుపుతున్నారని అధికారులు నోటీసులు కూడా ఇచ్చారని ప్రస్తావించారు.

మరి అధికారులు, సీఎం చెప్పింది తప్ప.. లేక పొంగులేటి చెప్పింది తప్ప అని ప్రశ్నించారు. ఈ విషయాన్ని తాము లేవనెత్తిన తర్వాతే రాఫువ కన్స్ట్రక్షన్స్ చెందిన కంట్రెనర్ పై రంగు పేసి కాంగ్రెస్ జెండా తీసేశారని ఆరోపించారు. మంత్రులు జూపల్లి కృష్ణారావు, మల్లు భట్టి విక్రమార్కు సీఎం నోడరుల అవినీతి బాగాతాన్ని పొంగులేటినే బయటపెట్టారని ఎద్దేవా చేశారు.

## హైద్రా తీరుపై సవాల్

కేసీఆర్ హయాంలో నాదర్ గుల్ భూములను రక్షించామని హాదీస్ రావు స్పష్టం చేశారు. ఆ భూములు ప్రభుత్వానివి అని కోర్టులో తేలినా వాటిని ఎందుకు స్వాధీనం చేసుకోవడం లేదని నిలదీశారు. అవి ప్రభుత్వ భూములైతే ఆక్రమణ దారులపై హైద్రా ఎందుకు చర్యలు తీసుకోవడం లేదని ప్రశ్నించారు. పేదల ఇళ్లపైకే హైద్రా వెళ్లడా అని అడిగారు. కాంపౌండ్ వాల్ కూలగొట్టి ప్రభుత్వం తన చిత్రశుద్ధిని నిరూపించుకోవాలని సవాల్ విసిరారు.

ప్రజానావ, వనపర్తి: మంత్రి పొంగులేటి శ్రీనివాస్ రెడ్డి అసలు పేరు పొంగులేటి కాదు.. ఆయన 'పొంగులూటి', 'బాంబులేటి' అని మాజీ మంత్రి, సిద్దిపేట ఎమ్మెల్యే తన్నీరు హరీష్ రావు ఎద్దేవా చేశారు. గురువారం వనపర్తి జిల్లా రేవల్లి మండలం నాగపూర్ లో పర్యటించిన ఆయన.. గొల్లపల్లి లిజిస్ట్రేషన్ వద్దంటూ నిరసన తెలుపుతున్న రైతులకు సంఘీభావం ప్రకటించారు. అనంతరం మీడియాతో మాట్లాడుతూ పవిత్రమైన అంబేద్కర్ సచివాలయంలో కూర్చోని మంత్రి నిజాలు దాచి అబద్ధాలు మాట్లాడుతున్నారని ఆగ్రహం వ్యక్తం చేశారు. ఆయన మాటలు వింటే ఎంత డిఫెన్స్ లో ఉన్నారో అర్థమవుతోందని, గత ఏడాది కాలంగా బాంబులు పడతాయని ఆయన చెబుతున్న మాటలు తుస్సుమన్నాయని సెటైర్లు వేశారు. ఆయనలో నరుకు లేనందునే తిట్ల దండకం అందుకున్నారని ధ్వజమెత్తారు.

## సొంత కంపెనీ అవినీతిపై నిలదీశ

రాఫువ కన్స్ట్రక్షన్స్ అనే సొంత కంపెనీలో జరిగిన అవినీతిని సీఎం రేవంత్ రెడ్డి స్వయంగా అసెంబ్లీలో

# మోడల్ కారిడార్ తో ట్రాఫిక్ కష్టాలకు చెక్

- షేక్ పేట - మాసాల్ ట్యాంక్ మధ్య అధికారుల క్షేత్రస్థాయి పర్యటన
- నగర ట్రాఫిక్ పనుల కోసం 120 కోట్ల రూపాయల కేటాయింపు



నిర్ణయించారు.

## భారీ నిధుల కేటాయింపు

ట్రాఫిక్ సమస్యలకు శాశ్వత పరిష్కారం చూపేలా తక్షణమే చేయదగ్గ పనులు, దీర్ఘకాలిక పనులను గుర్తించామని హైదరాబాద్ సీపీ సజ్జనార్ పేర్కొన్నారు. నగరంలోని ట్రాఫిక్ పనుల నిమిత్తం ప్రతి జోన్ కు 20 కోట్ల రూపాయల బొప్పిన మొత్తం 120 కోట్ల కేటాయిస్తున్నామని జీ హెచ్ ఎం సీ కమిషనర్ ఆర్టీ కర్ణన్ వెల్లడించారు. కేబీఆర్ పార్క్ వద్ద పెండింగ్ లో ఉన్న పనులను రెండేళ్లలో పూర్తి చేస్తామని భరోసా ఇచ్చారు. ఈ కార్యక్రమంలో డి. జోయల్ డెవిస్, జి. ముకుంద రెడ్డి, ప్రయాంక అలా, కాజల్, కే. శ్రీనివాస్, ఎస్. రత్నాకర్, వేణుగోపాల్ రెడ్డి, డి. ధనలక్ష్మి పాల్గొన్నారు.

## ఆక్రమణల తొలగింపు

రహదారి మధ్యలో ఉన్న రామాలయం ఆర్ట్స్, బొగ్గరాం, షేక్ పేట్ నాలా సమీపంలోని సమాధులను తొలగించి వాహనాల రాకపోకలకు మార్గం సుగమం చేయాలని కమిషనర్లు ఆదేశించారు. మాసాల్ ట్యాంక్ ఫైట్ వర్ వద్ద ఎత్తు పరిమితి బారెయర్లు, హెచ్చరిక బోర్డులను ఏర్పాటు చేయనున్నారు. మెహదీపట్నం వైపు ఉన్న ఎలక్ట్రికల్ ట్రాన్స్ ఫార్మర్లను తరలించి, పోచమ్మ బస్ స్టాండ్ నుంచి రోడ్ నంబర్ 12కు నేరుగా వెళ్లేలా డివై రోడ్డును అభివృద్ధి చేయనున్నారు.

## కొత్త వంతెనలు, సిగ్నల్లు

ఎస్ డి ఐ హాస్పిటల్ వద్ద, బృందావన్ కాలనీ రోడ్ నంబర్ 1 వద్ద కొత్తగా ఫుట్ ఓవర్ బ్రిడ్జిలను నిర్మించాలని నిర్ణయించారు. షేక్ పేట్ నాలా వద్ద పెలికాన్ సిగ్నల్, జీబ్రా క్రాసింగ్లను ఏర్పాటు చేయనున్నారు. నానల్ నగర్ జంక్షన్ వద్ద ట్రాఫిక్ సాఫీగా సాగేందుకు వీలుగా అక్కడ ఉన్న టోబీ వెడల్పును తగ్గించి, రహదారిని విస్తరించాలని అధికారులను ఆదేశించారు. రేలిజిల్ నుంచి నానల్ నగర్ వరకు ఉన్న సెంట్రల్ మీడియన్, అడ్డంగా ఉన్న చెట్లను తొలగించి రోడ్డును వెడల్పు చేయనున్నారు. ఏస్ ఎం డి సీ, డెల్ స్టోర్ ప్రాంతాల్లో మాస్టర్ ప్లాన్ ప్రకారం భూసేకరణ చేపట్టి రహదారి విస్తరణ పనులు చేపట్టాలని

# రేవంత్ ను ఓడించడమే ధ్యేయం అనడం సరికాదు

జీవన్ రెడ్డి తీరుపై మంత్రి అడ్లూరి లక్ష్మణ్ తీవ్ర ఆగ్రహం  
ఓడినా గౌరవం ఇచ్చినా విమర్శలు చేయడం అన్యాయమని మండిపాటు



ప్రజానావ, హైదరాబాద్: ముఖ్యమంత్రి రేవంత్ రెడ్డిని ఓడించడమే తన ధ్యేయమని మాజీ మంత్రి జీవన్ రెడ్డి అనడం ఏమాత్రం సరికాదని మంత్రి అడ్లూరి లక్ష్మణ్ విమర్శించారు. తాను ఓడినా పార్టీకి విశ్వాసం చెబుతూ ప్రస్తుత కాంగ్రెస్ ప్రభుత్వంపై ఆయన విమర్శలు చేయడంపై మండిపడ్డారు. గురువారం జరిగిన విలేజ్ నమావేశంలో అడ్లూరి లక్ష్మణ్ మాట్లాడుతూ జీవన్ రెడ్డి ఎన్నికల్లో ఓడిన పది నిమిషాలకే రేవంత్ రెడ్డి స్వయంగా ఫోన్ చేశారని గుర్తుచేశారు. ఆ సమయంలో ఆయనకు మంత్రి పదవి ఇస్తామని కూడా హామీ ఇచ్చారని వెల్లడించారు.

## కాంగ్రెస్ లో సమున్నత గౌరవం

జీవన్ రెడ్డి ఎన్నికల్లో ఓడిపోయినప్పటికీ కాంగ్రెస్ పార్టీ ఆయనను ఎంతో గౌరవించిందని మంత్రి పేర్కొన్నారు. ఓడిన వారికి మంత్రి పదవి ఇవ్వకూడదన్న ఏజెన్సీ నిబంధన వల్లే అది సాధ్యం కాలేదని వివరించారు. జీవన్ రెడ్డికి కాంగ్రెస్ పార్టీ 14 సార్లు బీఫామ్ ఇచ్చిందని తెలిపారు. ప్రజలు మార్పు కోరుకుంటున్నారని ఆయన అనడం సరికాదని, రేవంత్ రెడ్డి నాయకత్వంలో ప్రభుత్వం ప్రజల కోసం పనిచేస్తోందని చెప్పారు. పార్టీకి ఎంతో చేసిన నేత ఇలాంటి వ్యాఖ్యలు చేయడం సరికాదని హితవు పలికారు.

# బిల్లు కోసం లంచం..

ఏసీబీకి చికిత్స అటవీ అధికారులు  
15 వేల రూపాయలు తీసుకుంటూ దొరికిపోయిన జూనియర్ అసిస్టెంట్ ఎఫ్ ఆర్ ఓ ఆదేశాలతోనే వసూలు.. ఇద్దరూ కస్టడీలోకి

ప్రజానావ, ఆదిలాబాద్: చెక్ డ్యూం బిల్లుల మంజూరు కోసం 15 వేల రూపాయల లంచం తీసుకుంటూ బోర్న్ ఫార్వేస్ రేంజ్ అధికారి, జూనియర్ అసిస్టెంట్ ఏసీబీ అధికారులకు చిక్కారు. హరితహారంలో ఉపాధి హామీ పథకం కింద నిర్మించిన చెక్ డ్యూంకు సంబంధించి సుమారు 5 లక్షల రూపాయల బిల్లు పెండింగ్ లో ఉంది. ఈ డబ్బుల కోసం బాధితుడు అధికారుల చుట్టూ తిరగగా.. ఎఫ్ ఆర్ ఓ. ప్రణయ్ లంచం డిమాండ్ చేశాడు. ఎఫ్ ఆర్ ఓ. సూచనతో బాధితుడు జూనియర్ అసిస్టెంట్ పరశురాంకు నగదు ఇస్తుండగా ఏసీబీ అధికారులు దాడి చేసి పట్టుకున్నారు. విచారణలో ఎఫ్ ఆర్ ఓ ఆదేశాల మేరకే తాను డబ్బు తీసుకున్నట్లు పరశురాం అంగీకరించాడు. దీంతో అధికారులు ఇద్దరినీ అదుపులోకి తీసుకున్నారు. అవినీతికి పాల్పడిన ఇద్దరు అధికారులపై కేసు నమోదు చేసి కోర్టులో హాజరుపరిచినట్లు ఏసీబీ అధికారులు తెలిపారు. ప్రభుత్వ బిల్లుల విడుదల కోసం లంచం ఆశించే వారిపై కఠిన చర్యలు తీసుకుంటామని ఈ సందర్భంగా హెచ్చరించారు.

# భూ విచారణ కోసం లంచం..

ఏసీబీ వలలో ఆరబ  
10 వేల రూపాయలు తీసుకుంటూ రెవెన్యూ డెడ్ గా పట్టుబడ్డ శ్రీమాన్ అంతర్గాం తహసీల్ కార్యాలయంలో కరీంనగర్ అధికారుల దాడి

ప్రజానావ, పల్లవం: భూమికి సంబంధించిన క్షేత్రస్థాయి విచారణ నిర్వహించి నివేదిక సమర్పించేందుకు లంచం తీసుకుంటూ అంతర్గాం మండల రెవెన్యూ ఇన్స్ పెక్టర్ సెందక్ శ్రీమాన్ ఏసీబీ అధికారులకు రెవెన్యూ డెడ్ గా పట్టుబడ్డారు. భూభారతి చట్టం, 2025 ప్రకారం ఫిర్యాదుదారు తల్లికి చెందిన భూమికి సంబంధించి నివేదికను తహసీల్దార్ కు పంపించాలని బాధితుడు కోరారు. ఇందుకు ప్రతిఫలంగా ఆరబ లంచం డిమాండ్ చేయడంతో బాధితుడు ఏసీబీ అధికారులను ఆశ్రయించారు.

## తహసీల్ కార్యాలయంలో పట్టివేత

గురువారం తహసీల్ కార్యాలయంలో బాధితుడి నుంచి 10 వేల రూపాయల లంచం తీసుకుంటుండగా కరీంనగర్ యూనిట్ కు చెందిన ఏసీబీ అధికారులు దాడి చేసి పట్టుకున్నారు. నిందితుడిపై కేసు నమోదు చేసి కరీంనగర్ ఏసీబీ కోర్టులో హాజరుపరిచినట్లు అధికారులు వెల్లడించారు. విధుల్లో అవినీతికి పాల్పడి లంచం ఆశించే అధికారులపై కఠిన చర్యలు తీసుకుంటామని ఈ సందర్భంగా హెచ్చరించారు.

# బహదూర్ పల్లిలో భారీ అగ్నిప్రమాదం

డెకరేషన్ స్టాప్ గోదాంలో ఎగిసిపడ్డ మంటలు  
అపార్ట్ మెంట్ వాహనాలకూ వ్యాపించిన అగ్నికీలలు



ప్రజానావ, మేడ్చల్: మేడ్చల్ జిల్లాలో భారీ అగ్నిప్రమాదం సంభవించింది. దుండిగల్ వరది బహదూర్ పల్లి గ్రీన్ హిల్స్ కాలనీలోని డెకరేషన్ స్టాప్ గోదాంలో మంటలు చెలరేగాయి. అగ్నికీలలు వేగంగా వ్యాపించడంతో పక్కనే ఉన్న అపార్ట్ మెంట్ లో పార్క్ చేసిన వాహనాలకు కూడా మంటలు అంటుకున్నాయి. ఈ ప్రమాదం కారణంగా కాలనీలో దట్టమైన పొగ వ్యాపించింది. ఎగిసిపడుతున్న మంటలు, కమ్మేసిన పొగతో స్థానికులు భయాందోళనలకు గురయ్యారు. అగ్నిప్రమాదంపై సమాచారం అందుకున్న ఫైర్ సిబ్బంది మంటలను ఆర్పిచేసేందుకు కృషి చేశారు. సకాలంలో స్పందించి మంటలు ఆర్పడంతో పెద్ద ముప్పు తప్పింది. మరోవైపు జీడిమెట్ల పారిశ్రామిక వాడలోనూ భారీ అగ్నిప్రమాదం జరిగింది. ఫైర్ సిబ్బంది అక్కడ కూడా మంటలను అదుపులోకి తీసుకువచ్చారు.

# మరో 3 డిగ్రీలు పెరగనున్న ఉష్ణోగ్రతలు

- ఖమ్మం, మహబూబ్ నగర్ జిల్లాలకు ఆరెంజ్ హెచ్చరిక
- వారం రోజులు పొడి వాతావరణమే: వాతావరణ శాఖ



ప్రజానావ, హైదరాబాద్: తెలంగాణలో ఎండలు తీవ్రమవుతున్నాయని, ఉష్ణోగ్రతలు మరో మూడు డిగ్రీలు పెరిగే అవకాశం ఉందని వాతావరణ శాఖ హెచ్చరించింది. గురువారం ఉమ్మడి ఖమ్మం, మహబూబ్ నగర్ జిల్లాలకు ఆరెంజ్ అలర్ట్ జారీ చేయగా, మిగతా జిల్లాలకు ఎల్లో హెచ్చరికలు జారీ చేసినది. ఉదయం పది గంటల నుంచే భానుడు తన ప్రతాపాన్ని చూపిస్తుండటంతో సనం బయటకు రావాలంటేనే జంతుశుభ్రం. రెండు ఆవరణ డ్రోణుల ప్రభావంతో వచ్చే వారం పొడి వాతావరణమే ఉంటుందని హైదరాబాద్ వాతావరణ కేంద్రం తెలిపింది. బుధవారం రాష్ట్రంలోని 20 జిల్లాల్లో 41 డిగ్రీలకు పైగా ఉష్ణోగ్రతలు నమోదయ్యాయని వెల్లడించింది. గతేడాదితో పోలిస్తే ఈసారి అధిక ఉష్ణోగ్రతలు నమోదవుతున్నాయని, ఎండల తీవ్రత పట్ల ప్రజలు అప్రమత్తంగా ఉండాలని సూచించింది. ఖమ్మం జిల్లా తిరుమలయాలిలో అత్యధికంగా 41.6 డిగ్రీలు, భద్రాద్రి కొత్తగూడెం జిల్లా దుమ్ముగూడెంలో 41.5 డిగ్రీలు చొప్పున రికార్డయ్యాయి. నల్లగొండ జిల్లా నేరడుగమ్మ, సూర్యాపేట జిల్లా మేళ్లచెర్వులో కూడా ఎండలు దంచికొడుతున్నాయి. హైదరాబాద్ లో 38 డిగ్రీల ఉష్ణోగ్రత నమోదైంది. అత్యవసరమైతే తప్ప మధ్యాహ్నం వేళ బయటకు రావద్దని అధికారులు హెచ్చరించారు.

# యానిఫాం - అవినీతి కలిసి ఉండలేవు

అక్రమార్కులకు డీజీపీ శివధర్ రెడ్డి గట్టి హెచ్చరిక

ప్రజానావ, హైదరాబాద్: “యానిఫాం, అవినీతి రెండూ కలిసి ఉండలేవు.. శాంతి భద్రతలను కాపాడాల్సిన వారు అక్రమ సంపాదనకు అలవాటు పడితే కఠిన చర్యలు తప్పవు“ అని రాష్ట్ర డీజీపీ బి. శివధర్ రెడ్డి పోలీసు సిబ్బందిని హెచ్చరించారు. బాధ్యతలు చేపట్టిన వెంటనే ఆయన రాసిన లేఖలో నిబద్ధత, పారదర్శకతతో పనిచేయాలని స్పష్టం చేశారు. పోలీస్ స్టేషన్లకు వచ్చే పేదలు, బలహీన వర్గాల పట్ల సానుభూతితో వ్యవహరించి న్యాయం చేయాలని ఉద్ఘాటించారు. స్టేషన్లను సివిల్ సెటిల్మెంట్లకు వేదికగా మార్చవద్దని కుండబద్దలు కొట్టారు. డీజీపీ ఆదేశాలు కఠినంగా ఉన్నా క్షేత్రస్థాయిలో కొందరు అధికారులు పాత పద్ధతులు మార్చుకోవడం లేదు. ఏసీబీ డైరెక్టర్ జనరల్ చారు సిన్హా పర్యవేక్షణలో అవినీతి నిరోధక శాఖ దాడులు ముమ్మరం చేసింది. శంషాబాద్ ఎయిర్పోర్ట్ పోలీస్ అవుట్ పోస్టు ఇన్ స్పెక్టర్ సంపాతి కనకయ్య, ఎస్సె సిద్దేశ్వర్ ఓ కేసులో చార్జ్ షీట్ దాఖలు చేసేందుకు ఐదు లక్షల లంచం డిమాండ్ చేశారు. ఇందులో భాగంగా రెండు లక్షలు తీసుకుంటుండగా 97వేల అధికారులు వారిని పట్టుకున్నారు. ఇన్ స్పెక్టర్ నివాసంలో సోదాలు చేయగా 33,97,000 నగదు లభించడం కలకలం రేపింది. అలాగే మల్లాజిగిరి సైబర్ క్రిమి పీఎస్ లో ఇద్దరు సబ్ ఇన్ స్పెక్టర్లు లక్ష రూపాయల లంచం తీసుకుంటూ దొరికిపోయారు. అవినీతి జాడ్యం జిల్లాల్లోనూ కొనసాగుతోంది. నిర్మల్ జిల్లా మామడ ఎస్సె అశోక్ 20 వేలు, మాదాపూర్ ఎస్సె వినయ్ 50 వేలు, వరంగల్ కేయూసీ ఎస్సె శ్రీకాంత్ 15 వేలు లంచం తీసుకుంటూ ఏసీబీ వలలో చిక్కారు. సిద్దిపేట కమిషనరేట్ పరిధిలోని ములుగు ఎస్సె విజయ్ కుమార్ 50 వేలు, మెదక్ జిల్లా టేక్సల్ ఎస్సె రాజ్ శేఖర్ 30 వేలు తీసుకుంటూ దొరికిపోయారు. టేక్సల్ ఎస్సె అధికారులను చూసి పొలాల్లోకి పారిపోగా వెంటాడి పట్టుకున్నారు. ఎవరైనా లంచం డిమాండ్ చేస్తే టోల్ ఫ్రీ నంబర్ 1064కు ఫిర్యాదు చేయాలని ఏసీబీ డీజీ ప్రజలను కోరారు.



# పాక్ ను ముందు పెట్టి అమెరికా నాటకం

- పురుషాక్షే తెరుచుకుంటే కాల్చుల విరమణ
- లెబనాన్ పై దాడులతో మళ్లీ పీటముడి



న్యూఢిల్లీ: 40 రోజుల పాటు కొనసాగిన యుద్ధానికి తెర దించుతూ అమెరికా, ఇరాన్ దేశాలు రెండు వారాల కాల్చుల విరమణ ఒప్పందం చేసుకున్న సంగతి తెలిసింది. పాకిస్తాన్ మధ్యవర్తిత్వంతో రెండు దేశాల మధ్య రాజీ కుదిరింది. రెండు దేశాల మధ్య రాజీ కుదుర్చుటాన్ని పాకిస్తాన్ గొప్పగా ప్రచారం చేసుకుంటోంది. తనను తాను శాంతిదూతగా చెప్పుకుంటోంది. ఇలాంటి సమయంలో బ్రిటన్ కు చెందిన డి పైనాన్యూల్ టైమ్స్ న్యూస్ ఛేంజర్ సంచలన కథనాన్ని ప్రచురించింది. ఆ కథనం ప్రకారం.. అమెరికా ఒత్తిడి కారణంగానే పాకిస్తాన్ మధ్యవర్తిత్వం చేయడానికి ముందుకు వచ్చింది. ఇరాన్, అమెరికాల మధ్య రాజీ కుదిరితే హోర్నుజ్ జలసంధి మళ్లీ తెరుచుకుంటుందని అమెరికా భావించింది. అందుకే ఇరాన్ ను యుద్ధం ఆపేలా ఒప్పందమని పాకిస్తాన్ ను కోరింది. గత కొన్ని వారాల నుంచి బ్రంట్ ప్రభుత్వం పాకిస్తాన్ పై ఒత్తిడి పెంచింది. అమెరికా ఒత్తిడి కారణంగానే బలవంతంగా ఇరాన్ తో చర్చలకు పాకిస్తాన్ ఒప్పుకుంది. ఎంతో కష్టం మీద ఇరాన్ ను రాజీకి ఒప్పించింది. అమెరికాకు సంబంధించినంత వరకు పాకిస్తాన్ మధ్యవర్తి కాదు.. ఇరాన్ తో సంధి చేసుకోవడానికి ఓ మార్గం మాత్రమేనని డి పైనాన్యూల్ టైమ్స్ తన కథనంలో పేర్కొంది. ఇజ్రాయెల్ కారణంగా అమెరికా, ఇరాన్

వదలాల్సిందేనని రాసుకొచ్చారు. అయితే ఇరాన్ కూడా పట్టుదలగానే ఉంది. లెబనాన్ పై ఇజ్రాయెల్ దాడులకు ప్రతిస్పందనగా ఇరాన్ మరోసారి హోర్నుజ్ జలసంధిని మూసివేసింది. అమెరికా, ఇరాన్ లు బుద్ధవారం రెండు వారాల కాల్చుల విరమణను ప్రకటించాయి. దీనిలో భాగంగా, ప్రపంచ ఇంధన సరఫరాలను పునరుద్ధరించేందుకు వీలుగా హోర్నుజ్ జలసంధిని తిరిగి తెరవడానికి ఇరాన్ అంగీకరించింది. అమెరికా తీసుకున్న నిర్ణయానికి ఇజ్రాయెల్ ప్రధాన మంత్రి బెంజమిన్ నెతన్యాయ్ మద్దతు తెలిపారు. అయితే లెబనాన్ తో కాల్చుల విరమణ ఉండదని చెప్పారు. లెబనాన్ పై ఇజ్రాయెల్ భీకర దాడులు చేసింది. పది నిమిషాల వ్యవధిలో లెబనాన్ లోని ప్రజలు ప్రాంతాలపై సుమారు 100 ఎయిర్ డ్రెస్ట్స్ చేసింది. ఈ దాడుల్లో దాదాపు 180 మంది ప్రాణాలు కోల్పోయినట్లు తెలుస్తోంది. 837 మంది గాయాల పాలయ్యారు. 1982 తర్వాత లెబనాన్ పై జరిగిన అతిపెద్ద దాడి ఇదే కావడం గమనార్హం. లెబనాన్ పై దాడులకు నిరసనగా ఇరాన్.. హోర్నుజ్ జలసంధిని తిరిగి మూసివేసింది. వెరికా-ఇరాన్ మధ్య తాజాగా కుదిరిన కాల్చుల విరమణ ఒప్పందంలో హిజ్బుల్లాను చేర్చలేదని పేర్కొంటూ, లెబనాన్ లో ఇజ్రాయెల్ కొనసాగిస్తున్న సైనిక చర్యకు బ్రంట్ మద్దతు తెలిపారు. 'లెబనాన్ లో ఇజ్రాయెల్ సైనిక చర్యను ఒప్పందం నుంచి ఎందుకు మినహాయించారని ప్రశ్నించగా..' హిజ్బుల్లా కారణంగానే లెబనాన్ ను ఒప్పందంలో చేర్చలేదు. అది కూడా త్వరలోనే పరిష్కారమవుతుంది. ఫర్వాలేదు' అని బ్రంట్ పేర్కొన్నారు.



## ఉస్మానియాలో ఇందిరాగాంధీ ప్రీమియర్ లీగ్ 2026

ప్రజానావ, హైదరాబాద్: ఇందిరాగాంధీ ప్రీమియర్ లీగ్ 2026, ఎన్ఎస్ఐఎఫ్ 56వ స్టాఫ్ దినోత్సవాన్ని పురస్కరించుకొని ఉస్మానియా విశ్వవిద్యాలయంలో ఎన్ఎస్ఐఎఫ్ అధ్యక్షులతో క్రీడా పోటీలను ఉస్మానియా యూనివర్సిటీ ఎన్ఎస్ఐఎఫ్ అధ్యక్షుడు మెధా శ్రీనివాస్ విద్యార్థుల్లో క్రీడా స్ఫూర్తిని పెంపొందించడం, ఐక్యతను బలోపేతం చేయడం లక్ష్యంగా ఈ పోటీలను ఏర్పాటు చేశారు. ఈ కార్యక్రమానికి ముఖ్య అతిథులుగా తెలంగాణ రాష్ట్ర డెయిలీ అభివృద్ధి సంస్థ చైర్మన్ అజిత్ రెడ్డి, టీటీయూసీ రాష్ట్ర అధ్యక్షుడు మోతే శోభన్ రెడ్డి హాజరై పోటీలను ప్రారంభించారు. వారు విద్యార్థులతో కలిసి క్రీడల్లో పాల్గొని వారిలో ఉత్సాహాన్ని నింపారు. ఈ సందర్భంగా వారు మాట్లాడుతూ విద్యార్థి దశలో క్రీడలు వ్యక్తిత్వ వికాసానికి కీలకమని, శారీరక ఆరోగ్యంతో పాటు నాయకత్వ లక్షణాలు, జట్టు భావన పెంపొందించడంలో ముఖ్యపాత్ర పోషిస్తాయని తెలిపారు. ఎన్ఎస్ఐఎఫ్ విద్యార్థుల సమస్యల పరిష్కారంతో పాటు వారి సమగ్ర అభివృద్ధికి కృషి చేస్తోందని పేర్కొన్నారు. ఈ పోటీల్లో రాష్ట్రవ్యాప్తంగా ఎన్ఎస్ఐఎఫ్ విద్యార్థులు పెద్దసంఖ్యలో పాల్గొని కార్యక్రమాన్ని విజయవంతం చేశారు.



## సునేత్ర పవార్ గెలుపు లాంచనమే

- బారామతి ఉప ఎన్నిక నుంచి వైదొలిగిన కాంగ్రెస్
- నామినేషన్ ఉపసంహరించుకున్న ఆకాష్ మోర్

ప్రజానావ, ముంబై: మహారాష్ట్రలో రాజకీయంగా కీలకంగా మారిన బారామతి అసెంబ్లీ ఉప ఎన్నికలో కాంగ్రెస్ పార్టీ ఎట్టకేలకు వైదొలిగింది. కాంగ్రెస్ తరపున బరితెగి దిగిన ఆకాష్ మోర్ తన నామినేషన్ ను ఉపసంహరించుకోవడంతో ఈ విషయాన్ని కాంగ్రెస్ రాష్ట్ర అధ్యక్షుడు హర్షవర్ధన్ సప్పల్ పత్రికా సమావేశంలో వెల్లడించారు. ప్రారంభంలో సునేత్ర పవార్ కు వ్యతిరేకంగా కాంగ్రెస్ అభ్యర్థిగా ఆకాష్ మోర్ ను నిలబెట్టింది. అయితే దరఖాస్తుల ఉపసంహరణకు చివరి రోజైన గురువారం ఆయన పోటీ నుంచి తప్పుకున్నారు. ఇదే సమయంలో మొత్తం 30 మంది అభ్యర్థులు తమ నామినేషన్ ను ఉపసంహరించుకోవడంతో, ప్రస్తుతం బరిలో 23 మంది అభ్యర్థులు మిగిలారు. కాంగ్రెస్ వైదొలగడంతో సునేత్ర పవార్ కు పోటీ తగ్గుతుందని అంచనాలు వ్యక్తమయ్యాయి. అయితే ఇంకా 23 మంది అభ్యర్థులు బరిలో ఉండటంతో బారామతి ఉప ఎన్నికలో పోటీ కొనసాగింది. దీంతో పోలింగ్ జరగడం ఖాయమైంది. ఈ ఉప ఎన్నిక దివంగత ఎన్సీపీ నాయకుడు, మహారాష్ట్ర ఉప ముఖ్యమంత్రి అజిత్ పవార్ మరణంతో ఖాళీ అయిన స్థానానికి జరుగుతోంది. ఆయన ఈ ఏడాది జనవరి 28న కన్నుమూసిన విషయం తెలిసింది. బారామతి అసెంబ్లీ ఉప ఎన్నికకు ఏప్రిల్ 23న పోలింగ్ నిర్వహించనుండగా, మే 4 ఫలితాలను ప్రకటించనున్నారు. ఈ నేపథ్యంలో బారామతి పోరులో చివరికి ఎవరు విజయం సాధిస్తారన్నదానిపై రాష్ట్రవ్యాప్తంగా ఆసక్తి నెలకొంది.

## వర్షాల్లో పట్ట పగలే దారుణం

పెట్రోల్ బంక్ లో పనిచేస్తున్న ప్రయురాలిని హతమార్చిన ప్రయుడు చిత్రపతి సంభాజీనగర్ జిల్లాలో దారుణం

ప్రజానావ, ముంబై: మహారాష్ట్రలోని చిత్రపతి సంభాజీనగర్ జిల్లాలో మానవత్వాన్ని మసకబార్చే విధంగా ఒక దారుణ హత్య జరిగింది. వర్షాల్లోని పెట్రోల్ పంపు వద్ద పట్టపగలు ఒక యువతి తన ప్రియుడి చేతిలో కత్తిపోటుకు గురై మృతి చెందడంతో జిల్లా వ్యాప్తంగా కలకలం రేగింది. ఈ ఘటన కర్నాట ప్రాంతంలో భయానక వాతావరణాన్ని సృష్టించింది. వివరాల ప్రకారం, గురువారం మధ్యాహ్నం సుమారు 12:30 గంటలకు గణపతి ఆలయం సమీపంలోని ఇండియన్ ఆయిల్ పెట్రోల్ పంపులో పనిచేస్తున్న పూజా సుదామ్ గనాడే అనే యువతిపై అమె ప్రియుడు సత్యం రావుసాహెబ్ గనాడే దాడి చేశాడు. ఆ సమయంలో పెట్రోల్ బంక్ వద్ద వినియోగదారులు అధికంగా ఉండగా, జనాల కళ్లముందే ఈ ఘటన చోటుచేసుకోవడం కలకలం రేపింది. పూజా గనాడే తన విధుల్లో నిమగ్నమై ఉండగా, అక్కడికి వచ్చిన సత్యం గనాడే మొదట అమెతో వాగ్వాదానికి దిగాడు. ఆ తర్వాత అనేకం తన వద్ద ఉన్న కత్తిని తీసి పూజా మెడపై దాడి చేశాడు. తీవ్ర రక్తస్రావంతో అమె అక్కడికక్కడే ప్రాణాలు కోల్పోయింది. ఘటన అనంతరం నిందితుడు అక్కడి నుంచి పారిపోయాడు. ఈ దారుణాన్ని చూసిన ప్రజలు భయాందోళనలకు గురయ్యారు. ఒక వ్యక్తి పూజను కాపాడేందుకు ప్రయత్నించగా, నిందితుడు అతడిని కూడా కత్తితో బెదిరించినట్లు సమాచారం. సమాచారం అందుకున్న వెంటనే కర్నాట పోలీసులు సంఘటనా స్థలానికి చేరుకుని మృతదేహాన్ని స్వాధీనం చేసుకుని పోస్టుమార్టం కోసం తరలించారు. ప్రైవేటు వ్యవహారం కారణంగానే ఈ హత్య జరిగినట్లు ప్రాథమిక విచారణలో తెలిసింది. పరారీలో ఉన్న నిందితుడిని పట్టుకునేందుకు ప్రత్యేక బృందాలను ఏర్పాటు చేసి గాలింపు చర్యలు చేపట్టినట్లు పోలీసులు తెలిపారు. బహిరంగ ప్రదేశంలో ఇలాంటి ఘటన జరగడం పట్ల ప్రజలు తీవ్ర ఆందోళన వ్యక్తం చేస్తున్నారు. మహిళల భద్రతపై మరోసారి ప్రశ్నలు తలెత్తుతున్నాయి.

# ఇరాన్ చుట్టూ అమెరికా బలగాల పహారా

- కాల్చుల విరమణ తాత్కాలికమే..
- ఒప్పందం ఉల్లంఘిస్తే మునుపెన్నడూ చూడని రీతిలో దాడి
- అమెరికా అధ్యక్షుడు డొనాల్డ్ ట్రంప్ సంచలన ప్రకటన



వాషింగ్టన్/టెరెన్: పశ్చిమాసియాలో ఉద్రిక్తతలు మరోసారి పరాకాష్ఠకు చేరుకున్నాయి. అమెరికా - ఇరాన్ మధ్య రెండు వారాల పాటు తాత్కాలిక కాల్చుల విరమణ ఒప్పందం కుదిరినప్పటికీ, యుద్ధ మేఘాలు ఇంకా తొలగిపోలేదు. ఇరాన్ పూర్తిగా ఒప్పందాన్ని అమలు చేసే వరకు అమెరికా సైనిక బలగాలు ఆ ప్రాంతం నుండి కదిలేది లేదని అధ్యక్షుడు డొనాల్డ్ ట్రంప్ స్పష్టం చేశారు. ఈ మేరకు ఆయన గురువారం ఒక కీలక ప్రకటన చేస్తూ, ఇరాన్ పరిసరాల్లో తమ యుద్ధ నౌకలు,

విమానాలు, అత్యాధునిక ఆయుధ సంపత్తి నిరంతరం పహారా కాస్తాయని తెలిపారు. "పూర్తిస్థాయి ఒప్పందం అమలయ్యే వరకు మా సైనికాలు వెనక్కి కారు. మా సైన్యం ప్రస్తుతం విశ్రాంతి తీసుకుంటూనే, తదుపరి మిషన్ కోసం సిద్ధంగా ఉంది" అని ట్రంప్ పేర్కొన్నారు. ఒకవేళ ఇరాన్ ఒప్పందాన్ని ఉల్లంఘిస్తే, చరిత్రలో ఎన్నడూ చూడని విధంగా భారీ స్కాయిలో విరుచుకుపడతామని

ఆయన హెచ్చరించారు. ముఖ్యంగా అంతర్జాతీయ వాణిజ్యానికి కీలకమైన హోర్నుజ్ జలసంధి మార్గం సురక్షితంగా ఉండాలని, నౌకాయానానికి ఎటువంటి అటంకం కలగకూడదని ఆయన డిమాండ్ చేశారు. మరోవైపు, ఇరాన్ తో కాల్చుల విరమణ ఒప్పందం అమల్లో ఉన్నప్పటికీ, లెబనాన్ పై ఇజ్రాయెల్ దాడులు తీవ్రతరం అయ్యాయి. లెబనాన్ పై జరిగిన ఈ భీకర దాడుల్లో ఇప్పటివరకు కనీసం 254 మంది మరణించగా, 1,100 మందికి పైగా తీవ్రంగా గాయపడ్డారు. ముఖ్యంగా రాజధాని బీరుట్ మరియు దక్షిణ లెబనాన్ ప్రాంతాల్లోని నివాస సముదాయాలు, వాణిజ్య కేంద్రాలపై క్షిపణుల వర్షం కురవడంతో భారీ అస్తి నష్టం సంభవించింది. లెబనాన్ కూడా కాల్చుల విరమణలో భాగమేనని ఇరాన్ వాదిస్తుండగా, ఇజ్రాయెల్ మాత్రం తన దాడులను సమర్థించుకుంటోంది. ఈ పరిణామాలు తాత్కాలిక శాంతి ఒప్పందం భవిష్యత్తును ప్రశ్నార్థకంగా మార్చాయి. ప్రపంచ దేశాలు ఈ పరిణామాలను నిశితంగా గమనిస్తున్నాయి.

# మూడు రాష్ట్రాల్లో ముగిసిన పోలింగ్

పుదుచ్చేరిలో అత్యధికంగా 86.92 శాతం నమోదు.. మే 4న ఫలితాలు



న్యూఢిల్లీ: అసోం, కేరళ, పుదుచ్చేరి అసెంబ్లీ ఎన్నికల పోలింగ్ ముగిసింది. గురువారం సాయంత్రం 5 గంటలకు ఆయా రాష్ట్రాల్లో పోలింగ్ ముగిసింది. ఇప్పటి వరకు పుదుచ్చేరిలో 86.92 శాతం, అసోంలో 84.42 శాతం, కేరళలో 75.01 శాతం పోలింగ్ నమోదు అయిన కేంద్ర ప్రభుత్వ సంఘం ప్రకటించింది. గురువారం ఉదయం అసోం (126), కేరళం (140), పుదుచ్చేరి (30) లలో అసెంబ్లీ ఎన్నికల పోలింగ్ ప్రారంభమైంది. ఉదయం నుంచే తమ ఓటు హక్కు వినియోగించుకునేందుకు ఓటర్లు పోలింగ్ కేంద్రాలకు బయలు తీరారు. ఈ ఎన్నికల పోలింగ్ వేళ.. ఏర్పాట్లను ఎన్నికల సంఘం సర్దు నిర్ధం చేసింది. ఆయా రాష్ట్రాల్లోని పోలింగ్ కేంద్రాల వద్ద భారీగా భద్రతా సిబ్బందిని మోహరించారు. ఎక్కడ ఎటువంటి అవాంఛనీయ సంఘటన చోటు చేసుకోకుండా ప్రభుత్వం వలు చర్యలు

చేపట్టింది. ఈ ఏడాది మార్చి రెండో వారంలో దేశంలోని నాలుగు రాష్ట్రాలు, ఒక కేంద్ర పాలిత ప్రాంతంలోని అసెంబ్లీలకు కేంద్రం ఎన్నికల సంఘం నోటిఫికేషన్ ప్రకటించింది. అసోం, కేరళం, పుదుచ్చేరి అసెంబ్లీలకు ఏప్రిల్ 9వ తేదీన పోలింగ్ నిర్వహించనున్నట్లు తెలిపింది. తమిళనాడులోని 234 అసెంబ్లీ స్థానాలకు ఏప్రిల్ 23వ తేదీన ఒక దశలో ఎన్నికల పోలింగ్ నిర్వహిస్తామని వెల్లడించింది. పశ్చిమ బెంగాల్ లోని 294 అసెంబ్లీ స్థానాలకు ఏప్రిల్ 23, 29 తేదీల్లో రెండు విడతలుగా ఎన్నికల పోలింగ్ నిర్వహిస్తామని పేర్కొంది. మే 4వ తేదీన ఈ ఐదు రాష్ట్రాల్లో ఓట్ల లెక్కింపు ప్రక్రియ చేపట్టడతామని కేంద్ర ఎన్నికల సంఘం స్పష్టం చేసింది.

# బెంగాల్ లో మార్పు ఖాయం

- మళ్లీ అదే రిపీట్ అవుతుంది: మోదీ
- టీఎంసీ సర్కారుకు వీడ్కోలు పలికే సమయం ఆసన్నమైంది
- హోల్కర్లు ప్రచారంలో టీడీ సర్కారుపై ప్రధాని నిప్పులు




హోల్కర్లు: పశ్చిమ బెంగాల్ అసెంబ్లీ ఎన్నికల వేళ రాజకీయ వాతావరణం ఒక్కసారిగా వేడెక్కింది. ముఖ్యమంత్రి మమతా బెనర్జీ నేతృత్వంలోని టీఎంసీ ప్రభుత్వంపై ప్రధాన మంత్రి నరేంద్ర మోదీ తీవ్రస్థాయిలో విమర్శలు గుప్పించారు. గురువారం హోల్కర్లులో జరిగిన భారీ బహిరంగ సభలో పాల్గొన్న ఆయన.. బెంగాల్ లో మార్పు గాలి వీస్తోందని, త్వరలోనే రాష్ట్రంలో బీజేపీ ప్రభుత్వం కొలువదీయబడుతుందని ధీమా వ్యక్తం చేశారు. గత ఎన్నికల్లో నందిగ్రామ్ లో జరిగిన అద్భుతం, ఈసారి భవానీపూర్ లో పాటు రాష్ట్రవ్యాప్తంగా పునరావృతం అవుతుందని ఆయన ఊహించారు. బెంగాల్ ప్రజలు ప్రస్తుత ప్రతికూల పరిస్థితులను ఓడించాలని నిర్ణయించుకున్నారని మోదీ పేర్కొన్నారు. "దేశంలోని ఇతర రాష్ట్రాలు ఆర్థికంగా వేగంగా దూసుకుపోతుంటే, టీఎంసీ ప్రభుత్వం బెంగాల్ అభివృద్ధికి అడ్డుకట్ట వేస్తోంది. ఇది కేవలం సాధారణ ఎన్నికలు మాత్రమే కాదు.. బెంగాల్ ను అభివృద్ధి పథంలో నడిపించేందుకు పునాది వేసే ఎన్నికలు" అని ఆయన అభివర్ణించారు. దేశం పురోగమిస్తున్న తరుణంలో టీఎంసీ సర్కార్ రాష్ట్రాన్ని వెనక్కి నెడుతోందని ఆరోపించారు. హోల్కర్లు వంటి పారిశ్రామిక కేంద్రాల

దుస్థితిపై ప్రధాని ఆవేదన వ్యక్తం చేశారు. ఒకప్పుడు దేశం సలుమూలల నుంచి ప్రజలు ఉపాధి కోసం హోల్కర్లుకు వచ్చేవారని, కానీ నేడు ఇక్కడి యువత ఉద్యోగాలు కోసం అందమూ, ఒడిశా వంటి ప్రాంతాలకు వలస వెళ్తున్నారని విమర్శించారు. "టీఎంసీ హయాంలో కర్మాగారాలు మూతపడ్డాయి. కానీ చొరబాటుదారుల పరిశ్రమలు, నకిలీ పత్రాల తయారీ, పశువుల అక్రమ రవాణా వంటి అసాంఘిక రంగాలు మాత్రం ఎప్పుడెప్పుడూ పెరిగాయి" అని మోదీ ఎద్దేవా చేశారు. పశ్చిమ బెంగాల్ లోని మొత్తం 294 అసెంబ్లీ స్థానాలకు ఏప్రిల్ 23, ఏప్రిల్ 29 తేదీల్లో రెండు విడతలుగా ఎన్నికలు జరగనున్నాయి. ఈ ఎన్నికల ఫలితాలు మే 4వ తేదీన వెలువడనున్నాయి. ప్రధాని పర్యటనతో బెంగాల్ బీజేపీ శ్రేణుల్లో కొత్త ఉత్సాహం నెలకొంది.

# పాకిస్తాన్ పై నమ్మకం లేదు

ఇజ్రాయెల్ రాయబారి రూవెన్ అజార్ సంచలన వ్యాఖ్యలు

న్యూఢిల్లీ: అమెరికా-ఇరాన్ మధ్య కుదిరిన కాల్చుల విరమణ ఒప్పందానికి ఇజ్రాయెల్ కూడా మద్దతు పలికిన సంగతి తెలిసింది. అయితే ఈ ఒప్పందంలో మధ్యవర్తిత్వ పాత్ర పోషించిన పాకిస్తాన్ పై తమకు నమ్మకం లేదని ఆ దేశ రాయబారి పేర్కొన్నారు. భారత్ లోని ఇజ్రాయెల్ రాయబారి రూవెన్ అజార్ తాజాగా మాట్లాడుతూ.. శాంతి చర్యల్లో పాక్ పాత్రపై సందేహం వ్యక్తం చేశారు. పాకిస్తాన్ ను తాము విశ్వసించలేమని, అమెరికా తన స్వప్రయోజనాల కోసం ఆ దేశాన్ని మధ్యవర్తిగా ఉపయోగించుకోవాలని నిర్ణయించుకుందని తాను భావిస్తున్నట్లు అజార్ పేర్కొన్నారు. ఏదేమైనా ఇరాన్ లో తాము అనుకున్న లక్ష్యాలు సాధించేందుకు అమెరికాతో సమన్వయం చేసుకుంటూ ముందుకు సాగింపు అవసరం ఉందన్నారు. అలాగే అమెరికా మధ్య కుదిరిన కాల్చుల విరమణ ఒప్పందానికి ఇజ్రాయెల్ మద్దతు ఇస్తోందన్నారు. కాల్చుల విరమణ ఒప్పందం ఇరాన్ వరకే పరిమితం అని, లెబనాన్ పై తమ దాడులు కొనసాగుతాయని ఇజ్రాయెల్ రాయబారి వెల్లడించారు. ఇరాన్ పై జరిపిన ఆపరేషన్ కు, లెబనాన్ కు ఎలాంటి సంబంధమూ లేదని తెలిపారు. దక్షిణ లెబనాన్ ప్రాంతం నుంచి హెజ్బొల్లా మౌలిక సదుపాయాలను పూర్తిగా తొలగించడమే తమ లక్ష్యమని స్పష్టం చేశారు.



# ప్రజలకు, ప్రభుత్వానికి మధ్య వారధులు పాత్రికేయులు

## ■ ప్రభుత్వ విప్, ఎమ్మెల్యే ఆది శ్రీనివాస్



దేవెందర్, గోగీకారి శ్రీనివాస్, ప్రెస్ క్లబ్ (ఐజేయు) జిల్లా అధ్యక్షుడు దండి సంతోష్, ప్రెస్ క్లబ్ ఉపాధ్యక్షుడు కంకణాల సాయి శరత్, బాబు, ప్రధాన కార్యదర్శి ఉ ల్లెందుల మల్లేశం, కోఫాడికారి గడ్డల ప్రవీణ్, సహాయ కార్యదర్శి మదాం బాబు, కార్యవర్గ సభ్యులు తుప్పారా శ్రీనివాస్, కొక్కుల శ్రీనివాస్, నయ్యర్ హబీబ్ పాషా, గొంగల్ రవికుమార్, పోకల అంజనేయులు, ఎనుగంతుల నగేష్, కాజా నయిమోద్దీన్ తదితరులు పాల్గొన్నారు.

# 'సెస్' సంస్థను నిలబెట్టుకోవాలి

## ■ సిరిసిల్ల మున్సిపల్ మాజీ చైర్మన్ రవీందర్

ప్రజానావ, సిరిసిల్ల : సిరిసిల్ల సహకార విద్యుత్ సరఫరా సంస్థను నిలబెట్టుకోవాలిని బాధ్యత మనందరిపై ఉందని సిరిసిల్ల మున్సిపల్ మాజీ చైర్మన్ ఆదేవు రవీందర్ అన్నారు. రాష్ట్ర ప్రభుత్వ విధానాల వల్లే, బకాయిలు చెల్లించకపోవడం కారణంగా సెస్ సంస్థ కూడా రిల్లిపోయిందని పేర్కొన్నారు. రావలసిన ప్రభుత్వ బకాయిలతో పాటు, ఇతర బకాయిలను వసూలు చేసి సహకార సంస్థను కొనసాగించాలని డిమాండ్ చేశారు. సహకారం అంటే కేవలం విద్యుత్ సరఫరా సంఘం ఒకటే కాదనీ, ప్రాథమిక సహకార సంఘాలు, సహకార బ్యాంకులు రైతులకు సేవలందిస్తున్న మార్కెటింగ్, సిరిసిల్ల సహకార విద్యుత్ సరఫరా సంస్థ రైతులతో పాటు,

పరిశ్రమలు, కుటీర పరిశ్రమలు, మరమ్మత్తులకు మెరుగైన సేవలు అందిస్తూ 56 సంవత్సరాలుగా నిరాటంకంగా దేశవ్యాప్తంగా ఖ్యాతి గడిచింది. దేశ, దేశ విదేశీయుల ప్రతినిధుల ప్రశంసలు అందుకున్న సిరిసిల్ల సహకార విద్యుత్ సరఫరా సంఘం యధాతథంగా కొనసాగించాలని ప్రభుత్వాన్ని కోరారు. వినియోగదారుల వాటా ధనంతో ఏర్పాటుచేసిన విద్యుత్ సరఫరా సంస్థ ను విలీనం చేయడం సరైనది కాదని, ఇది వినియోగదారులపై గొడ్డలి పెట్టని పేర్కొన్నారు. వినియోగదారులచే ఎన్నుకోబడిన పాలకవర్గం ప్రజలకు, ప్రభుత్వానికి వారధిగా ఉండి విద్యుత్ సేవలందించే అవకాశం ఉంటుందన్నారు. సిరిసిల్ల ప్రాంత వ్యవసాయ రంగాన్ని మరమ్మత్తు వస్త్ర పరిశ్రమను దృష్టిలో ఉంచుకొని మన పెద్దలు ఏర్పాటు చేసిన సహకార విద్యుత్ సరఫరా సంస్థను కాపాడుకోవాలని బాధ్యత సిరిసిల్ల ప్రాంత ప్రజలదే అన్నారు.



# రోగ నిర్ధారణ పరీక్షలు చేయాలి మెరుగైన వైద్యం అందించాలి

ప్రజానావ, సిరిసిల్ల : జిల్లాలోని అన్ని ప్రభుత్వ ఆసుపత్రులలో రోగ నిర్ధారణ పరీక్షలు చేయాలని, మెరుగైన వైద్య సేవలు అందించాలని కలెక్టర్ గరిమ అగ్రవాలే ఆదేశించారు. 'ప్రజా పాలన - ప్రగతి ప్రణాళిక' లో భాగంగా 99 రోజుల కార్యచరణలో వైద్య ఆరోగ్య శాఖ అధ్యక్షులు వారోత్సవాలు నిర్వహిస్తున్నారు. ఈ సందర్భంగా రాజన్న సిరిసిల్ల జిల్లా కేంద్రంలో గురువారం వైద్య ఆరోగ్య శాఖ అధికారులు ప్రభుత్వ జనరల్ ఆస్పత్రి వద్ద ఎయిడ్స్ నియంత్రణపై అవగాహన కార్యక్రమాన్ని నిర్వహించగా, ముఖ్య అతిథిగా కలెక్టర్ గరిమ అగ్రవాలే హాజరయ్యారు. ర్యాబీ అంబేద్కర్ ఛాక్ సుంచి బతుకమ్మ ఘాట్ వరకు నిర్వహించారు. ఈ సందర్భంగా కలెక్టర్ గరిమ అగ్రవాలే మాట్లాడుతూ 'ప్రజా పాలన - ప్రగతి ప్రణాళిక' లో భాగంగా అన్ని ప్రభుత్వ దవాఖానాల్లో రోగ నిర్ధారణ పరీక్షలు చేయాలని, రోగులకు ఉత్తమ సేవలు అందించాలని స్పష్టించారు. ఇంకా మెరుగైన వైద్య సేవ కోసం కరీంనగర్ లోని ప్రభుత్వ



ఆసుపత్రులకు రిఫర్ చేయాలని ఆదేశించారు. ఆరోగ్య వారోత్సవాల్లో భాగంగా ఎయిడ్స్ నియంత్రణపై అన్ని ప్రాథమిక ఆరోగ్య కేంద్రాలు, ప్రభుత్వ జనరల్ ఆస్పత్రి, వేములవాడ విరియా ఆసుపత్రి, అర్బన్ హెల్త్ సెంటర్ వరల్లో విస్తృతంగా అవగాహన కల్పించాలని కలెక్టర్ సూచించారు. నిర్ధారణ పరీక్షలు చేయాలని ఆదేశించారు. ఎయిడ్స్ బాధితులకు మెరుగైన వైద్యం, మందులు అందుబాటులో ఉన్నాయని వివరించారు. ట్రాన్స్ జెండర్స్ కోసం ప్రత్యేక వైద్య సేవలు అందుబాటులో ఉన్నాయని తెలిపారు. ఈ కార్యక్రమంలో జిల్లా వైద్యాధికారి రజిత, జీజీహెచ్ సూపరింటెండెంట్ ప్రవీణ్ కుమార్, వైద్యులు, సిబ్బంది తదితరులు పాల్గొన్నారు.

# సిరిసిల్లలో ఆరు సబ్ స్టేషన్లు మంజూరు

- సిరిసిల్లలో క్రీడా ప్రాంగణానికి త్వరలో శంకుస్థాపన
- మీడియా సమావేశంలో పట్టణ కాంగ్రెస్ అధ్యక్షులు ప్రకాష్

ప్రజానావ, సిరిసిల్ల : రైతుల లోపేజీల్లో, విద్యుత్ సమస్యల పరిష్కారం కోసం సిరిసిల్ల నియోజకవర్గంలో ఆరు 33/11 కేవీ సబ్ స్టేషన్లు మంజూరు కావడం పట్ల రైతులు ఆనందోత్సవాలతో ఉన్నారు. సిరిసిల్ల పట్టణ కాంగ్రెస్ అధ్యక్షులు చొప్పదండి ప్రకాష్ వెల్లడించారు. గురువారం సిరిసిల్ల ప్రెస్ క్లబ్ లో కాంగ్రెస్ నాయకులు, కౌన్సిలర్లతో కలిసి చొప్పదండి ప్రకాష్ మీడియా సమావేశం నిర్వహించారు. ప్రభుత్వ విప్ ఆది శ్రీనివాస్, కాంగ్రెస్ పార్టీ సిరిసిల్ల నియోజకవర్గ ఇన్చార్జ్ కేకే మహేందర్ రెడ్డి



చొరవతో సబ్ స్టేషన్ ఏర్పాటులో సఫలీకృతం అయిందన్నారు. సుఖాష్ నగర్, సిరిసిల్ల బైపాస్ రోడ్డు, పాపయ్య పల్లె, మద్దిమల్ల మొదలైన గ్రామాలలో విద్యుత్ సబ్ స్టేషన్లు మంజూరైనట్లు తెలిపారు. సబ్ స్టేషన్ల ఏర్పాటుతో రైతుల్లో సంతోషం వ్యక్తం అవుతుందన్నారు. ప్రస్తుత గడ్డు కాలంలో ఈ సబ్ స్టేషన్లు రైతులకు చాలా ఉపయోగకరంగా ఉంటాయన్నారు. వీటి ఏర్పాటుకు సహకరించిన ముఖ్యమంత్రి రేవంత్ రెడ్డి, ఉప ముఖ్యమంత్రి బిడ్డి విక్రమార్యు ఎన్టీడీసీఎల్ అధికారులకు ప్రకాష్ కృతజ్ఞతలు తెలిపారు.

# బీఆర్ఎస్ పాలన వల్లే యువత మాదకద్రవ్యాల పాలు

సింఘా చొరవతో క్రీడా ప్రాంగణాలకు మహారథ బీఆర్ఎస్ నాయకుల చర్యల వల్లే యువతలో మాదకద్రవ్యాల అలవాటు కు తెరతీపారని చొప్పదండి ప్రకాష్ ఆరోపించారు. కాంగ్రెస్ ప్రభుత్వంలో క్రీడా ప్రాంగణాలను నిర్లక్ష్యం చేయడం వల్లే యువతలో మాదకద్రవ్యాల వాడకానికి దారితీసిందని బీఆర్ఎస్ నాయకులు ఆరోపించడాన్ని తీవ్రంగా ఖండించారు. నిజానికి ముఖ్యమంత్రి క్రీడా ప్రాంగణాలకు పెద్దసేటి వేసి, యువతను ప్రోత్సహిస్తున్నారని తెలిపారు. సిరిసిల్ల పట్టణంలో నూతన క్రీడా ప్రాంగణానికి ఐదు ఎకరాల స్థలం కేటాయించారని త్వరలో ప్రభుత్వ విప్ ఆది

శ్రీనివాస్ నేతృత్వంలో క్రీడా ప్రాంగణానికి శంకుస్థాపన జరగనుందని వెల్లడించారు. స్వయంగా క్రీడాకారుడైన ముఖ్యమంత్రి రేవంత్ రెడ్డి క్రీడలకు ప్రాధాన్యమిస్తున్నారని, అంతర్జాతీయ స్థాయిలో మన క్రీడాకారులు రాణించడానికి సంపూర్ణ మద్దతు ఇస్తున్నారని తెలిపారు. క్రీడా ప్రాంగణాల గురించి బీఆర్ఎస్ నాయకులు మాట్లాడకూడదని, కాంగ్రెస్ ప్రభుత్వం ఏ కార్యక్రమాలు చేపట్టిన కాళ్ళకు కట్టే వేయడం మానుకోవాలని జిల్లా ఎస్పీ సెల్ అధ్యక్షులు అకుసారి బాలరాజు అన్నారు. రైతుల సమస్యలను పట్టించుకోవడానికి కాంగ్రెస్ ప్రభుత్వం ఆరు విద్యుత్ సబ్ స్టేషన్లను తాజాగా మంజూరు చేసిందన్నారు. బీఆర్ఎస్ నాయకులు కల్లబొల్లి మాటలు మానుకోవాలని, కాంగ్రెస్ ను విమర్శించడమే తప్ప మరోటి లేదన్నారు. సింఘా రేవంత్ రెడ్డి రైతు కనక కరెంటు ఎలా అందించాలో తనకు తెలుసునని రైతుల పై ఆయనకు ప్రేమ ఉందని రైతే రాజ్యం దిశగా ఆయనకు అభిప్రాయం వేస్తున్నారని బాలరాజు పేర్కొన్నారు. ఈ సమావేశంలో మున్సిపల్ కాంగ్రెస్ ఛోడర్ లీడర్ ఆదేవు చంద్రకళ, కాంగ్రెస్ కౌన్సిలర్లు బొద్దుల శ్రీనివాస్, కూరపాటి శ్రీశైలం, నాయకులు ఎల్లె లక్ష్మీనారాయణ, ఆదేవు ప్రభాకర్, బోనాల రమేష్ తదితరులు పాల్గొన్నారు.



# అసాంఘిక కార్యకలాపాలకు పాల్పడితే చర్యలు తప్పవు

## సిరిసిల్ల జిల్లా సబ్ కాలెక్టర్ వాడ అవగాహన సదస్సులో సీబి శ్రీనివాస్

ప్రజానావ, సిరిసిల్ల : యువత బాధ్యతాయతంగా ప్రవర్తించి సమాజంలో శాంతి భద్రతలను కాపాడేందుకు సహకరించాలని, పట్టణ పరిధిలో అర్ధరాత్రి సమయంలో రోడ్లపై అనవసరంగా సంచరిస్తూ అసాంఘిక కార్యకలాపాలకు పాల్పడిన వారిపై కఠిన చట్టపరమైన చర్యలు తీసుకుంటామని సిరిసిల్ల పట్టణ సీబి ఎన్ శ్రీనివాస్ హెచ్చరించారు. జిల్లాలో శాంతి భద్రతల పరిరక్షణలో భాగంగా సిరిసిల్ల పట్టణ పోలీస్ స్టేషన్ పరిధిలోని బీవై నగర్ లోని యువతకు, ప్రజలకు పట్టణ ఇన్స్పెక్టర్ శ్రీనివాస్ అధ్యక్షులలో అవగాహన కార్యక్రమం నిర్వహించారు. ఈ సందర్భంగా ఇన్స్పెక్టర్ మాట్లాడుతూ సైబర్ నేరగాళ్ల మాయ మాటలు నమ్మి మోసపోవద్దని, ఎవరైనా మోసపోయినట్లైతే 1930 నంబర్ కి పిల్చారు చేయాలన్నారు. గంజాయి అక్రమ రవాణా, నిల్వ, సరఫరా వంటి అంశాలపై ఎవరైనా సమాచారం ఉంటే పోలీసులకు తెలియజేయాలని, సమాచారం అందించిన వారి వివరాలు గోప్యంగా ఉంచబడతాయని హామీ ఇచ్చారు.

# రోడ్డు ప్రమాదం.. యువకుడి మృతి

ప్రజానావ, సిరిసిల్ల : ఎల్లారెడ్డిపేట మండలం వెంకటాపూర్ గ్రామ సమీపంలో గురువారం సాయంత్రం జరిగిన రోడ్డు ప్రమాదంలో ఒక యువకుడు అక్కడికక్కడే మృతి చెందారు. మరొకరూ తీవ్ర గాయాలకు గురయ్యారు. స్థానికులు తెలిపిన వివరాల ప్రకారం గంభీరాపుపేట మండలం నాగంపేట గ్రామానికి చెందిన ట్రాక్టర్ యజమాని ఎల్లారెడ్డి కుమారుడు మనోజ్, డ్రైవర్ నితీష్ తో కలిసి ట్రాక్టర్ సర్వీసింగ్ నిమిత్తం నిరిల్లకు వెళ్లారు. పని ముగించుకుని తిరిగి గ్రామానికి వస్తుండగా, వెంకటాపూర్ శివారులోకి రాగానే ట్రాక్టర్ ఒక్కసారిగా నియంత్రణ కోల్పోయి రోడ్డు పక్కన ఉన్న పొలాల్లోకి దూసుకెళ్లి బోల్తా పడింది. ఈ ప్రమాదంలో ట్రాక్టర్ కింద పడి మనోజ్ అక్కడికక్కడే ప్రాణాలు కోల్పోయారు. డ్రైవర్ నితీష్ తు తీవ్ర గాయాలు కావడంతో చికిత్స నిమిత్తం ఆస్పత్రికి తరలించారు. విషయం తెలుసుకున్న పోలీసులు సంఘటనా స్థలానికి చేరుకుని వివరాలు సేకరిస్తున్నారు. మృతదేహాన్ని పోస్టుమార్డం నిమిత్తం ప్రభుత్వ ఆస్పత్రికి తరలించి, కేసు నమోదు చేసి దర్యాప్తు చేస్తున్నారు. యువకుడి మరణంతో నాగంపేట గ్రామంలో విషాదం అలుముకుంది.

# సబ్ స్టేషన్ నిర్మాణానికి స్థలాన్ని పరిశీలించిన జిల్లా కలెక్టర్



ప్రజానావ, సిరిసిల్ల : సబ్ స్టేషన్ నిర్మాణానికి కలెక్టర్ గరిమ అగ్రవాలే స్థల పరిశీలన చేశారు. జిల్లా సమీకృత కార్యాలయాల సమూహం సమీపంలో నూతన సబ్ స్టేషన్ నిర్మాణానికి స్థలాలను గురువారం జిల్లా కలెక్టర్ గరిమ అగ్రవాలే, అదనపు కలెక్టర్ గడ్డం నగేష్, ఎన్టీడీసీఎల్ సీఈ ఆశోక్ తో కలిసి పరిశీలించారు. క్షేత్రస్థాయిలో పరిశీలించి, కలెక్టర్ పలు సూచనలు చేశారు. ఈ పరిశీలనలో సిరిసిల్ల ఆర్డీఓ వెంకటేశ్వర్లు, సిరిసిల్ల డిప్యూటీ తహసీల్దార్ భాస్కర్ రెడ్డి తదితరులు పాల్గొన్నారు.

# రాజన్న క్షేత్రంలో కరీంనగర్ టీఎన్టీవో జిల్లా అధ్యక్షుడి ప్రత్యేక పూజలు

ప్రజానావ, వేములవాడ : వేములవాడ రాజాజేశ్వర స్వామి వారిని కరీంనగర్ జిల్లా టీఎన్టీవో అధ్యక్షుడు దారం శ్రీనివాస్ రెడ్డి కుటుంబ సమేతంగా దర్శించుకున్నారు. గురువారం అలయానికి చేరుకున్న ఆయన, స్వామివారికి ప్రత్యేక పూజలు నిర్వహించారు. అనంతరం ఆలయ ఇంచార్జి ఈ ఓ ఎస్. అంజనారెడ్డిని మర్యాదపూర్వకంగా కలిశారు. ఈ సందర్భంగా ఈ ఓ అంజనారెడ్డిని శ్రీనివాస్ రెడ్డి తాలువారో సత్కరించి, టీఎన్టీవో సంఘం డైరీని అందజేశారు. ఈ కార్యక్రమంలో రాజన్న ఆలయ యూనియన్ నాయకులు కూరగాయల శ్రీనివాస్, శివ సాయి, వంశీ మోహన్ తదితరులు పాల్గొన్నారు.





# యువతి, యువకుడిని బెదిరించిన ముగ్గురు పోలీసుల సస్పెన్షన్

**ప్రజానావ, ముంబై:** ఐటీ రంగానికి చెందిన యువతి, యువకుడిపై తప్పుడు కేసు బనాయించి, ఉద్యోగం పోగొడతూని బెదిరించి దబ్బలు వసూలు చేసిన వాళ్ళు పోలీస్ స్టేషన్ కు చెందిన ముగ్గురు ఉద్యోగులను పోలీస్ కమిషనర్ అమితేష్ కుమార్ సస్పెన్షన్ చేశారు. నస్సాద్ చేయబడిన వారి పేర్లు: పోలీస్ కానిస్టేబుల్ కిరణ్ అబ్దుగరే, పోలీస్ కానిస్టేబుల్ గణేష్ ఖడే, కిరణ్ కాంబ్లే. ఏప్రిల్ 2వ తేదీ రాత్రి వాళ్ళు లోని ఒక సాస్టెటికీ కొంతమంది యువతులను తీసుకువచ్చి వీడియో తీసుకువచ్చారు. కాలిఫోర్నియాలో కిరణ్ అబ్దుగరే, 'మీపై సెక్స్ రాకెట్ కేసు పెడతాం, మీ ఉద్యోగం పోయేలా చేస్తాం, మీ బంధువులను పిలుస్తాం' అని భయపెట్టారు. పోలీస్ కానిస్టేబుల్ గణేష్ ఖడే ఆ యువకుడిని చెంపదెబ్బ కొట్టి తీవ్ర భయందోళనలకు గురిచేశారు. దీనితో పాటు, ఆ యువతిని పోలీస్ స్టేషన్లో నిలబెట్టి మానసిక ఒత్తిడికి గురిచేశారు. ఈ విషయాన్ని పరిష్కరించడానికి పోలీసులు ఆ యువకుడి నుంచి దబ్బు డిమాండ్ చేశారు. చివరకు, అతను ఒక గ్యారంటీ చెందిన 'ఫోన్ పే' క్యూఆర్ కోడ్ నాపించి రూ. 10,000 బలవంతంగా వసూలు చేశారు. అయితే, పోలీసులు అనుమానాస్పద కార్యకలాపాల కారణంగా, ఆ యువకుడు ఈ విషయంపై విచారణ జరపడంతో అసలు నిజం బయటపడింది. ఇదంతా దబ్బు వసూలు చేసే ఉద్దేశ్యంతోనే జరిగిందని వెల్లడైంది. ఈ విషయం పోలీస్ కమిషనర్ అమితేష్ కుమార్ దృష్టికి రాగానే, ఆయన ఈ విషయంపై ప్రాథమిక విచారణకు ఆదేశించారు. విచారణలో నిజం బయటపడడంతో, డిప్యూటీ కమిషనర్ ఆఫ్ పోలీస్ సోమయ్ ముండే ఆ ముగ్గురు ఉద్యోగులను సస్పెన్షన్ చేస్తున్నట్లు ఆదేశాలు జారీ చేశారు. ఈ చర్య పోలీసులలో పెద్ద ప్రకంపనలు సృష్టించింది.

# 14 ఏళ్ల భార్య, 19 ఏళ్ల భర్త పెళ్లయిన కేవలం 4 నెలలకే బాలిక ఆత్మహత్యకు పాల్పడింది.



**ప్రజానావ, ముంబై:** సోలాపూర్ జిల్లాలోని మంగళవేడ తాలూకాలో దిగ్భ్రాంతి కరమైన సంఘటన చోటుచేసుకుంది. తాలూకాలోని బావ్వి, నింబాని ప్రాంతాల్లో 14 ఏళ్ల బాలికకు బాల్య వివాహం జరిపించారు. దిగ్భ్రాంతి కరంగా, పెళ్లయిన కేవలం 4 నెలలకే ఆ బాలిక ఆత్మహత్య చేసుకుంది. ఈ ఘటన మంగళవేడ ప్రాంతమంతటా తీవ్ర కలకలం రేపింది. బాల్య వివాహాల సమస్య మరోసారి తెరపైకి వచ్చింది.

### విషయం ఏమిటి?

ఈ సంఘటన వివరాలు ఏమంటే, సదరు బాలికకు కేవలం 13 సంవత్సరాల 9 నెలల వయస్సులో వివాహం జరిగింది. వివాహం తర్వాత, ఆమె జీవితం మరో 4 నెలల పాటు కొనసాగింది. అయితే, ఈ కాలంలో ఆ మైనర్ బాలిక తన భర్త, అత్తమామల చేత తీవ్రమైన మానసిక, శారీరక హింసకు గురైంది. అత్తమామల నిరంతర వేధింపులతో విసిగిపోయిన ఆ బాలిక, చివరికి తన నివాసంలో ఉరి వేసుకుని ఆత్మహత్య చేసుకుంది. ఆత్మహత్య చేసుకునే సమయానికి ఆ బాలిక వయస్సు కేవలం 14 సంవత్సరాల 2 నెలల మాత్రమే. ఈ కేసులో, ఆమెను ఆధారాత్మక ప్రేరేపించినందుకు గాను, ఆ బాలిక భర్త, అత్తమామలు, ఇతర బంధువులపై మంగళవేడ పోలీస్ స్టేషన్లో కేసు నమోదు చేయబడింది. ముఖ్యంగా, ఆ బాలికను వివాహం చేసు కున్న అబ్బాయి వయస్సు కూడా కేవలం 19 సంవత్సరాలే. విషయం యొక్క తీవ్రతను గుర్తించిన మంగళవేడ పోలీసులు వెంటనే దర్యాప్తు ప్రారంభించారు. పోలీస్ ఇన్స్పెక్టర్ దత్తాత్రయ బోగోద్దే మార్గదర్శకత్వంలో, పోలీసులు మృతురాలి భర్తను, మామను అరెస్టు చేసి కోర్టులో హాజరుపరిచారు. కోర్టు ఇద్దరు నిందితులను ఏప్రిల్ 10 వరకు పోలీసు కస్టడీకి అప్పగించింది. ఈ బాల్య వివాహానికి కచ్చితంగా ఎవరు మధ్యవర్తిత్వం వహించారు, దానిని ఏర్పాటు చేయడంలో ఎవరు చురుకూగా ఉన్నారు. ఇంత చిన్న వయస్సులో వివాహం ఎందుకు ఏర్పాటు చేయబడింది అనే విషయాలను తెలుసుకోవడానికి పోలీసులు ప్రస్తుతం సమగ్ర దర్యాప్తు నిర్వహిస్తున్నారు. అయితే, ఈ బాల్య వివాహం జరిగిన కేవలం 4 నెలల తర్వాత బాలిక ఆత్మహత్య చేసుకోవడం ఆ ప్రాంతంలో కలకలం రేపుతోంది.

# హత్య కేసులో నిందితుడికి యావజ్జీవం

**ప్రజానావ, ముంబై:** కేవలం 50 రూపాయల అప్పు విషయంలో తలెత్తిన వివాదం దారుణ హత్యకు దారితీసింది. ఈ కేసులో హింగన్ఘాట్ జిల్లా, సెషన్స్ కోర్టు కిలక తీర్పునిస్తూ, నిందితునికు యావజ్జీవ కారాగార శిక్షతో పాటు రూ. 5,000 జరిమానా విధించింది. దబ్బు విషయంలో తలెత్తిన వివాదం కారణంగా ఒక వ్యక్తి ప్రాణాలు కోల్పోయిన ఈ ఘటన ఆ ప్రాంతంలో కలకలం రేపింది. మృతుడు నిందితుడి భార్య వద్ద 50 రూపాయలు అప్పుగా తీసుకున్నాడు. ఈ చిన్న మొత్తాన్ని తిరిగి చెల్లించే విషయంలో నిందితుడికి, మృతుడికి మధ్య వ్యాన్యం జరిగింది. ఆ వ్యాన్యం కాస్తా హుటల యుద్ధానికి, కొట్లాటకు దారితీసింది. తీవ్ర ఆగ్రహానికి గురైన నిందితుడు, దగ్గరలో ఉన్న ఒక చెక్క దూలన్న తీసుకుని మృతుడి తలపై బలంగా కొట్టాడు. ఆ దెబ్బ ఎంత బలంగా తగిలిందంటే, ఆ వ్యక్తి అక్కడికక్కడే మరణించాడు. కేసు నమోదు చేసి, దర్యాప్తు పూర్తయిన తర్వాత, హింగన్ఘాట్ జిల్లా, సెషన్స్ కోర్టులో విచారణ జరిగింది. ప్రభుత్వ వకీలు సమర్పించిన సాక్ష్యాధారాలను, ప్రత్యక్ష సాక్షుల వాంగ్మూలాలను అంగీకరించిన కోర్టు, నిందితుడిని డోషిగా నిర్ధారించింది. యావజ్జీవ కారాగార శిక్ష, రూ. 5,000 జరిమానా విధిస్తూ కోర్టు చారిత్రాత్మక తీర్పు ఇచ్చింది.

# రైతుల వద్దకే విద్యుత్ అధికారులు

- “రైతు పాలం బాట” కార్యక్రమం ద్వారా సమస్యల పరిష్కారం
- ఎన్సీడీసీఎల్ చీఫ్ ఇంజనీర్ లతోకే నేతృత్వంలో పాపయ్యపల్లి గ్రామంలో విజయవంతంగా నిర్వహణ

**ప్రజానావ, సిరిసిల్ల:** రైతులకు మరింత చేరువై వారి విద్యుత్ సమస్యలను నేరుగా క్షేత్రస్థాయిలో అర్థం చేసుకుని తక్షణ పరిష్కారం అందించేందుకు ఉత్తర తెలంగాణ విద్యుత్ పంపిణీ సంస్థ (ఎన్సీడీసీఎల్) చేపట్టిన “రైతు పాలం బాట” కార్యక్రమం అత్యంత ప్రభావవంతంగా నిర్వహించబడుతోందని ఎన్సీడీసీఎల్ చీఫ్ ఇంజనీర్ అశోక్ స్పష్టం చేశారు. రాజన్న సిరిసిల్ల జిల్లాలోని తంగళ్ళపల్లి సెక్షన్ పరిధిలో పాపయ్యపల్లి గ్రామంలో గురువారం ఈ కార్యక్రమం నిర్వహించారు. రాజన్న సిరిసిల్ల సూపరింటెండింగ్ ఇంజనీర్ (ఆపరేషన్స్) బి. బిక్షపతి తో కలిసి చీఫ్ ఇంజనీర్ అశోక్ స్వయంగా పొలాల వద్దకు వెళ్లి రైతులతో ముఖాముఖి సంభాషించారు. ఉన్నతాధికారులు స్వయంగా పొలాల వద్దకు రావడం చూసిన రైతులు ఆనందం వ్యక్తం చేశారు. ఈ కార్యక్రమంలో జూనియర్ ఇంజనీర్లు, లైసెంసేలు పాల్గొన్నారు.

### ట్రాన్స్ఫార్మర్ నిర్వహణ - తక్షణ సేవలు

కార్యక్రమంలో భాగంగా పాపయ్యపల్లి గ్రామంలో ఉన్న ట్రాన్స్ఫార్మర్ నిర్వహణను సిబ్బంది అక్కడికక్కడే చేపట్టారు. ట్రాన్స్ఫార్మర్ పరిస్థితిని క్షుణ్ణంగా పరిశీలించి, అవసరమైన మరమ్మత్తులు, నిర్వహణ పనులను తక్షణమే నిర్వహించారు. విద్యుత్ సరఫరా నిరంతరాయంగా అందేలా చూడడమే లక్ష్యంగా సిబ్బంది కృషి చేశారు.

### భద్రత, అమాహాన - రైతులకు మార్గదర్శనం

ఈ సందర్భంగా రైతులతో మాట్లాడిన చీఫ్ ఇంజనీర్ అశోక్, వ్యవసాయ విద్యుత్ సరఫరా, భద్రతా చర్యలు,



విద్యుత్ వినియోగంపై రైతులకు సవివరంగా అమాహాన కల్పించారు. వ్యవసాయ పనుల సమయంలో విద్యుత్ ప్రమాదాల నుండి తమను తాము ఎలా కాపాడుకోవాలో ఆచరణాత్మక సూచనలు అందించారు. క్షేత్రస్థాయిలో గుర్తించిన ప్రమాదకర పరిస్థితులైన “లూజ్ లైన్లు” వేలాడుతూ ప్రమాదకరంగా ఉన్న విద్యుత్ తీగలను తక్షణమే సరిదిద్దడం, పంగినవిద్యుత్ స్తంభాలను సరి చేయడం, తక్కువ ఎత్తులో ఉన్న ట్రాన్స్ఫార్మర్లను ఎత్తుపెంచడం వంటి అంశాలను ప్రాధాన్యంగా తీసుకుని వెంటనే సరిచేస్తున్నామని రైతులకు భరోసా ఇచ్చారు. ఈ పనులు ఏ మాత్రం జాప్యం లేకుండా యుద్ధప్రాతిపదికన పూర్తి చేస్తామని హామీ ఇచ్చారు.

### స్వయంగా విద్యుత్ పనులు చేయవద్దు

ఎట్టి పరిస్థితుల్లోనూ రైతులు స్వయంగా విద్యుత్ కనెక్షన్లు మార్చడం, వైర్లు సరిచేయడం లేదా ట్రాన్స్ఫార్మర్లను ముట్టుకోవడం చేయకూడదని చీఫ్ ఇంజనీర్ విజ్ఞప్తి చేశారు. ఏదైనా సమస్య తలెత్తిన వెంటనే విద్యుత్ సిబ్బందిని సంప్రదించాలని, లేదా ఎన్సీడీసీఎల్ టోల్ ఫ్రీ

నంబర్ 1912కు వెంటనే కాల్ చేయాలని కోరారు. అజాగ్రతగా వ్యవహరించడం వల్ల ప్రాణాంతక ప్రమాదాలు సంభవిస్తాయని హెచ్చరించారు.

### రైతులకు చేరువగా ఎన్సీడీసీఎల్, ముందుకు సాగే నిబద్ధత

విద్యుత్ సేవలను ప్రజలకు మరింత మెరుగ్గా, నిరంతరాయంగా, నాణ్యంగా అందించడం తమ ప్రధాన బాధ్యతగా భావిస్తున్నామని చీఫ్ ఇంజనీర్ శ్రీ అశోక్ స్పష్టం చేశారు. “రైతు పాలం బాట” వంటి వినూత్న కార్యక్రమాల ద్వారా అస్పదాలకు మరింత చేరువై, వారి సమస్యలను అర్థం చేసుకుని, తక్షణ పరిష్కారం అందిస్తూ ముందుకు వెళ్తామని ఆయన తెలిపారు. ఈ కార్యక్రమం జిల్లాలోని అన్ని మండలాల్లో నిర్వహిస్తామని, ఒక్క రైతు సమస్య కూడా పరిష్కారానికి నోచుకోకుండా ఉండదని ఆయన హామీ ఇచ్చారు. ఈ కార్యక్రమంలో సిరిసిల్ల డివిజన్ ఇంజనీర్ ఎస్. అంజయ్య, ఏడి ఈ గోపానాథ్, అసిస్టెంట్ ఇంజనీర్ మధుకర్, జూనియర్ ఇంజనీర్లు, లైసెంసేలు, స్టానిక రైతులు పాల్గొన్నారు.

# ఇసుక సరఫరాలో కొత్తగా ‘ఆన్ లైన్’ విధానంతో ట్రాక్టర్ యజమానుల నడ్డి విరిచే ప్రయత్నాలు

- జిల్లాలో పదివేల కుటుంబాలపై ఉపాధి పై దెబ్బ
- పాత వే లోబిల్లులు, కూపన్ల విధానంతోనే అనుమతించాలి
- లేనిపక్షంలో జిల్లా వ్యాప్తంగా సరఫరా నిలిపివేసి ఆందోళన ఉధృతం చేస్తాం
- ట్రాక్టర్ యజమానుల సమావేశంలో నేతల వెల్లడి

**ప్రజానావ, సిరిసిల్ల:** తెలంగాణ రాష్ట్రం రాక ముందు “మా ఊరు మా ఇసుక” స్లోగన్లు ఇస్తూ, ఇసుక ఉచితంగా ఇస్తామని చెప్పిన ప్రభుత్వాల ప్రస్తుతం ట్రాక్టర్ యజమానుల నడ్డి విరిచే పరిస్థితి తెచ్చాయని సిరిసిల్ల పట్టణం ట్రాక్టర్ యజమానుల సంఘం ఆందోళన వ్యక్తం చేసింది. ఈ మేరకు గురువారం సిరిసిల్ల సాయినగర్ లోని శ్రీ సాయిబాబా ఆలయం వద్ద పట్టణ ట్రాక్టర్ యజమానుల సమావేశం నిర్వహించారు. ఈ సందర్భంగా ట్రాక్టర్ యజమానుల సంఘం నాయకులు రావల్లి రమేష్ మాట్లాడుతూ ఇసుక సరఫరా లో కొత్తగా ఆన్ లైన్ విధానం వల్ల నష్టపోయే పరిస్థితి ఉన్నదని, గతంలో మాదిరిగానే పాత పద్ధతిలో ఆఫ్ లైన్ లో కూపన్లు విధానాన్ని అమలు చేయాలని కోరారు. ఇసుక సరఫరా వ్యవస్థపై జిల్లాలో పదివేల కుటుంబాలు ఆధారపడి జీవిస్తున్నాయని, ఆన్ లైన్ విధానం కొత్తగా ప్రవేశపెట్టి ట్రాక్టర్ యజమానుల ఉపాధిని గండికోట్ వద్దని కోరారు. తిరిగి ఆఫ్ లైన్ ద్వారా ఇసుక సరఫరా చేయడానికి అనుమతించాలని, లేని పక్షంలో జిల్లాలోని 26 మండలాల ఇసుక సరఫరా ట్రాక్టర్ యజమానులు ఉధృతమైన పోరాటం సాగిస్తారని హెచ్చరించారు. తాము ఏ ప్రభుత్వాలను విమర్శించడం లేదని, అన్ని ప్రభుత్వాలకు అనుకూలంగానే సాగుతున్నామన్నారు. గతంలో ఇసుక



ట్రాక్టర్ ట్రీపుకు రూ.60, క్రమంగా 100, 180, 500 రూపాయల వరకు వే బిల్లు చార్జీలు పెంచిన ప్రభుత్వానికి డిమాండ్ డ్రాఫ్టులు చెల్లించామని, క్రమంగా ఎంత చార్జీలు పెంచినా డీడీలు చెల్లిస్తూ ఇసుక సరఫరా చేశామన్నారు. ప్రస్తుతం ప్రభుత్వం వే బిల్లులు, కూపన్లు, ఆఫ్ లైన్ విధానానికి స్వస్తి పలికారని హెచ్చరించారు. దీని వల్ల చాలా కుటుంబాలు నష్టపోతున్నాయన్నారు. ఆన్ లైన్ విధానంలో చదువుకున్న వారు, కంప్యూటర్ పరిజ్ఞానం ఉన్నవారే కావాలని కానీ ఇసుక ట్రాక్టర్ల నడిపే యజమానుల కుటుంబాలలో చదువుకున్న వారు తక్కువ అన్నారు. ఇంటి అనుమతులు ఉంటేనే ఇసుక సరఫరా చేసే అనుమతి ఉందని, పురాతన ఇండ్లకు, మరమ్మత్తులకు కొత్తగా ఎలాంటి అనుమతులు తీసుకోనే అవకాశం లేదన్నారు. కంప్యూటర్ పరిజ్ఞానం ఆన్ లైన్ పరిజ్ఞానం లేకుంటే ఇసుక ఎలా సరఫరా చేయాలో అధికారులే సూచించాలన్నారు. ఇప్పటికే ఆర్ టీ ఏ డ్రైవింగ్ లైసెన్సులు విధానాల వల్ల ఇబ్బందులను ఎదుర్కొంటున్నామని, డ్రైవింగ్ చేసేవారు పదవ తరగతి పాస్ అయి ఉండాలని అంటున్నారని, డ్రైవర్ వ్యవస్థలో ఇలా చదువుకున్న వారు తక్కువ అని, డ్రైవింగ్ లైసెన్సులు నిరంతరం ఇసుక సరఫరా చేసే అవకాశం లేదన్నారు. చిన్న చిన్న ఇండ్లు,

పాత ఇండ్లు, గోడలు కూలిపోయే నివాసాలకు మరమ్మత్తులు చేపట్టాలన్న, నిర్మాణాలు చేయాలన్న కొత్తగా పర్మిట్లను తీసుకురావలసివచ్చింది. పాత, పురాతన ఇళ్లకు 50 శాతం ఇళ్ల అనుమతులే లేవన్నారు. సిరిసిల్ల పట్టణంలోని సుందరయ్య నగర్, బీవై నగర్ తదితర కార్మిక వాడల్లో ఇంటి నిర్మాణాలకు, ప్రభుత్వ గృహ నిర్మాణాలకు ఎలాంటి అనుమతులు లేవన్నారు. మరీ ఇలాంటి వారు ఇల్లు కట్టుకోవడం? మరమ్మత్తులు చేసుకోవడం? అని ప్రశ్నించారు. అలాగే ఇందిరమ్మ ఇళ్లకు ఉచితంగా ఇసుక సరఫరా చేస్తామని అన్నారు, మళ్ళీ డీడీలు చెల్లించాలని చెబుతున్నారని ఆరోపించారు. పేదల కోసం ప్రభుత్వం అన్నార కానీ ఆచరణలో అది శూన్యం అన్నారు. ఇలా కొత్త నిబంధనలతో ఆన్ లైన్ విధానాలు అమలు చేస్తే వ్యవస్థ ఎలా కొనసాగుతుందన్నారు. వెంటనే ఆన్ లైన్ విధానానికి స్వస్తి పలికి ఆఫ్ లైన్ విధానం తిరిగి ప్రవేశపెట్టాలన్నారు. క్షేత్రస్థాయిలో పరిస్థితులను గమనించి, తమ సమస్యలను దృష్టిలో పెట్టుకొని ఆఫ్ లైన్, కూపన్ల పద్ధతి తిరిగి కొనసాగించాలని, ఆన్ లైన్ పద్ధతికి స్వస్తి చెప్పాలని, లేనిపక్షంలో ప్రభుత్వం ఇలాగే తమ ఉపాధిని కోల్పోయే పరిస్థితి కొనసాగిస్తే జిల్లావ్యాప్తంగా ఇసుక సరఫరా నిలిపివేసి పోరాటం సాగిస్తామని ప్రకటించారు.

# గోదావరి జలాలతో రైతుల ఆశలు నెరవేర్చిన ఎమ్మెల్యే

### నీళ్లు వచ్చిన రోజు పండగ... ఆ రోజు తీసుకొచ్చిన నేత ఆది శ్రీనివాస్

**ప్రజానావ, వేములవాడ :** రాజన్న సిరిసిల్ల జిల్లా వేములవాడ రూరల్ మండలంలోని ఎదురుగట్ల గ్రామం చెరువులో గోదావరి జలాలు చేరడంతో గ్రామం పండుగ వాతావరణంలో మునిగిపోయింది. చెరువు నుండి నీటితో కళకళలాడుతుండగా, గంగమ్మ తల్లికి కాంగ్రెస్ పార్టీ నాయకులు, రైతులు ఘనంగా పూజలు నిర్వహించారు. ఈ సందర్భంగా రైతులు, కాంగ్రెస్ పార్టీ నాయకులు మాట్లాడుతూ ఎదురుగట్ల చెరువుకు గోదావరి జలాలు చేరడం వెనుక ప్రభుత్వ ఏవ్, వేములవాడ ఎమ్మెల్యే ఆది శ్రీనివాస్ నిరంతర శ్రమ, దూరదృష్టి ఉందని కొనియాడారు. గ్రామీణ ప్రాంతాల అభివృద్ధి, రైతుల సంక్షేమం పట్ల ఆయన చూపుతున్న చిత్తశుద్ధి వల్లే ఈ రోజు చెరువు నుండి నీటితో కళకళలాడుతుందని పేర్కొన్నారు. ఈ కార్యక్రమంలో, మండల అధ్యక్షుడు వకూభారణం శ్రీనివాస్, కాంగ్రెస్ పార్టీ సీనియర్ నాయకులు, సోయనే కరుణాకర్, గ్రామ సర్పంచ్ కదారి



తిరుపతి సంద్యు ఆడిక శ్రీనివాసరెడ్డి జైపాల్ రెడ్డి పొన్నం మల్లేశం నేడూరి నరసయ్య పాలకుర్తి శంకరయ్య రోమాల ప్రవీణ్ వంగపల్లి మల్లేశం గంగారెడ్డి భూమిరెడ్డి

సత్యనారాయణ రెడ్డి ప్రకాష్ రామస్వామి బాలయ్య కిషన్ నాగేందర్ నాగరాజు కొమురయ్య కాంగ్రెస్ పార్టీ నాయకులు వివిధ గ్రామాల సర్పంచ్లు, రైతులు పాల్గొన్నారు



## క్వార్టర్ ఫైనల్లో ఆయుష్..

తొలి రౌండ్లోనే సింధు, ప్రణయ్ ఇంటికి..

భారత యువ షట్టర్ ఆయుష్ శెట్టి అదుర్స్ అనిపించాడు. ప్రతిష్టాత్మక బ్యూట్లెట్ ఆసియా ఛాంపియన్షిప్లో సీనియర్లు తేలిపోగా.. ఈ కుర్రాడు మాత్రం క్వార్టర్ ఫైనల్కు దూసుకెళ్లాడు. గురువారం చీ యు జెన్(జైన్స్ తెప్పీ)ను చిత్తు చేసిన ఆయుష్ బైటిల్ పై ఆకలు రేపుతూ క్వార్టర్స్లో అడుగుపెట్టాడు. పురుషుల సింగిల్స్లో హెచ్ హెచ్ ప్రణయ్ చేతలెత్తేయగా.. మహిళల సింగిల్స్లో పీవీ సింధు సైతం మొదటి రౌండ్లో ఓటమితో ఇంటిదారి పట్టింది. చైనా వేదికగా జరుగుతున్న బ్యూట్లెట్ ఆసియా ఛాంపియన్షిప్లో గురువారం భారత్కు మిశ్రమ ఫలితాలు ఎదురయ్యాయి. ఫేవరెట్గా బరిలోకి దిగిన పీవీ సింధు తొలి రౌండ్లో, హెచ్ హెచ్ ప్రణయ్ క్వార్టర్స్కు ముందే నిష్క్రమించారు.



## అగ్రస్థానానికి వైశాలి..

క్యాండిడేట్స్ చెస్ టోర్నీ



సైతన్: ప్రతిష్టాత్మక క్యాండిడేట్స్ చెస్ టోర్నీలో భారత యువ గ్రాండ్మాస్టర్ వైశాలి రమేష్ బాబు అద్భుత ప్రదర్శన కొనసాగుతున్నది. బుధవారం జరిగిన తొమ్మిదో రౌండ్ పోరులో వైశాలి 1-0 తేడాతో భారత్ కే చెందిన ప్రపంచ చాంపియన్ దివ్యాదీప్ కేమల్ పై విజయం సాధించింది. ఆఖరి వరకు ఆసక్తికరంగా సాగిన పోరులో వైశాలిదే ప్రేచీయ అయ్యింది. ఈ విజయంతో తొమ్మిది రౌండ్లు ముగిసే సరికి వైశాలి 5.5 పాయింట్లతో అగ్రస్థానంలోకి దూసుకొచ్చింది. వైశాలితో పాటు జు జినర్(చైనా) సంయుక్తంగా టాప్ లో ఉంది. మరోవైపు ఓపెన్ విభాగంలో వీ యి(చైనా)తో జరిగిన తొమ్మిదో రౌండ్ గేమ్ ను ఆర్ ప్రజ్ఞానంద డ్రాగా ముగించుకున్నాడు. విజయం కోసం ఇరువురు షేయర్లు కదదాకా హోరాహోరీగా పోరాడారు. ప్రజ్ఞానంద 3.5 పాయింట్లతో కొనసాగుతుండగా, జువోకిర్ సిండ్రోవ్ 6.5 పాయింట్లతో టాప్ లో ఉన్నాడు.

## షూటర్లకు నిరాశ



గ్రానడా (స్పెయిన్): ఐఎస్ఎస్ఎఫ్ రైఫిల్, పిస్టల్ షూటింగ్ వరల్డ్ కప్ లో తొలిరోజే పసిడి పతకంతో బోణీ క్యాట్రీన్ భారత్ కు రెండో రోజు నిరాశ ఎదురైంది. పురుషుల పది మీటర్ల ఎయిర్ పిస్టల్ క్వాలిఫికేషన్ బరిలో నిలిచిన ముగ్గురు షూటర్లు.. టాప్-8 ర్యాంకును దక్కించుకున్నవారు పాల్గానే ఫైనల్ కు అర్హత సాధించడంలో విఫలమయ్యారు. మంగళవారం జరిగిన మిక్స్డ్ టీమ్ ఈవెంట్ లో పాల్ కితో కలిసి స్వర్ణం గెలిచిన ఆంధ్రప్రదేశ్ కుర్రాడు ముకేశ్.. అర్హత రౌండ్ లో 579 పాయింట్లు స్కోరు చేసి 14వ స్థానంలో నిలిచాడు. భరద్వాజ్ అకాక్ పదో స్థానం (580), మాలిక్ ఉజ్జ్వల్ (577) 22వ స్థానంలో నిలిచాడు.



# సూపర్ చేజింగ్

### నైట్ రైడర్స్ పై లక్కో గెలుపు సూపర్ విక్టరీ



- భారీ స్కోరు చేసినా కాపాడుకోలేకపోయిన బొల్లర్లు
- గెలుపు ముంగిట కోల్ కతా బోల్టా
- ఫలించని బొల్లర్ సునీల్ వ్యూహం



కోల్ కతా బ్యాటింగ్ తీరు

కోల్ కతా: ఐపీఎల్ టోర్నీలో భాగంగా గురువారం ఈడెన్ గార్డెన్స్ వేదికగా కోల్ కతా నైట్ రైడర్స్, లక్కో సూపర్ జెయింట్స్ మధ్య జరిగిన మ్యాచ్ అభిమానులను మునివేళ్లపై నిలబెట్టింది. ఆఖరి బంతి వరకు ఉత్పరధరితంగా సాగిన ఈ పోరులో లక్కో జట్టు 3 వికెట్ల తేడాతో అద్భుత విజయాన్ని సమోదా చేసింది. టాప్ గెలిచిన లక్కో కెప్టెన్ ముందుగా బొలింగ్ ఎంచుకున్నాడు. తొలుత బ్యాటింగ్ చేసిన కోల్ కతా నిర్ణీత 20 ఓవర్లలో 4 వికెట్ల నష్టానికి 181 పరుగులు చేసింది. లక్కో ఛేదనలో లక్కో జట్టు 7 వికెట్లు కోల్పోయి ఆఖరి బంతికి విజయాన్ని అందుకుంది.

ముందుగా బ్యాటింగ్ చేపట్టిన కోల్ కతా బ్యాటర్లు సమష్టిగా రాణించారు. అంగ్రిమ్ రఘువంశీ 33 బంతుల్లో 45 పరుగులు చేసి టాప్ స్కోరర్ గా నిలిచాడు. అజింక్య రహనే 24 బంతుల్లో 41 పరుగులతో అద్భుత ప్రదర్శన చేశాడు. చివర్లో రోమ్ మన్ పావెల్ కేవలం 24 బంతుల్లోనే అజేయంగా 39 పరుగులు సాధించి జట్టుకు భారీ స్కోరును అందించాడు. లక్కో బొల్లర్లలో దిగ్విష్ రాఠీ, ఎం సిద్ధార్థ్, ఆవేక్ ఖాన్ తలా ఒక వికెట్ పడగొట్టారు. కోల్ కతా బ్యాటర్లు నిలకడగా ఆడుతూ స్కోరు బోర్డును పరుగులు పెట్టించారు.

### అదరగొట్టిన లక్కో బ్యాటర్లు

182 పరుగుల విజయ లక్ష్యంతో బరిలోకి దిగిన లక్కో జట్టుకు మిడిలార్డర్ బ్యాటర్లు అండగా నిలిచారు. ముఖ్యంగా ఎం చౌదరి 27 బంతుల్లో అజేయంగా 54 పరుగులు చేసి జట్టు విజయంలో కీలక పాత్ర పోషించాడు. ఆయుష్ బదోన్ సైతం 34 బంతుల్లో 54 పరుగులతో రాణించాడు. ఐడెన్ మార్కమ్ 15 బంతుల్లో 22 పరుగులు చేశాడు. కోల్ కతా బొల్లర్లలో అనుకూల్ రాయ్ 2, వైదేవ్ అరోరా 2 వికెట్ల పడగొట్టగా సునీల్ నరైన్ ఒక వికెట్ తీశాడు. చివర్లో మ్యాచ్ ఉత్పరంగా మారినా చౌదరి అద్భుత బ్యాటింగ్ తో లక్కోకు సంవలన విజయాన్ని అందించాడు.

# తొలి టైటిల్ కోసం ఎదురుచూపులు

న్యూఢిల్లీ: ఇండియన్ ప్రీమియర్ లీగ్ (ఐపీఎల్).. ప్రపంచంలోనే అత్యంత ప్రజాదరణ పొందిన టీ20 లీగ్. అలాంటి టాప్ టోర్నీలో ప్రతి ప్రాంచైజీ టైటిల్ గెలవాలని చూస్తోంది. ఇందుకోసం ప్రతి జట్టు తీవ్రంగా పోరాడుతుంది. అయితే కొన్ని జట్లు ప్రారంభంలోనే ట్రోఫీని అందుకోగా.. మరికొన్ని జట్లు సంవత్సరాల తరబడి ఎదురుచూడాల్సి వచ్చింది. ఐపీఎల్ చరిత్రలో తొలి టైటిల్ గెలవడానికి జట్టు తీసుకున్న రోజుల సంఖ్య చూస్తే.. ఆసక్తికరమైన గణాంకాలు ఉన్నాయి. ఆ డీటెయిల్స్ ఏంటో ఓసారి చూద్దాం. ఐపీఎల్ తొలి సీజన్ 2008లోనే రాజస్థాన్ రాయల్స్ అద్భుత ప్రదర్శనతో టైటిల్ అందుకుంది. రాజస్థాన్ కేవలం 45 రోజుల్లోనే టైటిల్ ను కైవసం చేసుకుంది. ఐపీఎల్లో కొత్తగా ఎంట్రీ ఇచ్చిన గుజరాత్ టైటాన్స్ కూడా 64 రోజుల్లోనే తమ తొలి ట్రోఫీని అందుకుంది. ఇక డెక్కన్ చార్జర్స్ 401 రోజుల్లో టైటిల్ సాధించింది. ఇక ఐదుసార్లు ఛాంపియన్ గా నిలిచిన చెన్నై సూపర్ కింగ్స్ కూడా కొంత నిరీక్షణ తప్పలేదు. 737 రోజులు తర్వాత చెన్నై తమ తొలి టైటిల్ అందుకుంది. చెన్నై 2008లో ఫైనల్ చేరినా.. ఫైనల్లో ఓడిపోయింది.

మరోవైపు సర్వరైజ్స్ హైదరాబాద్ 1153 రోజులు ఎదురుచూసి.. 2016లో ట్రోఫీ గెలుచుకుంది. 2013లో ఐపీఎల్లో ఎంట్రీ ఇచ్చిన హైదరాబాద్.. మూడో ఏడాదిలో కప్ అందుకుంది. కోల్ కతా నైట్ రైడర్స్ మొదటి కప్ అందుకోవడానికి 1499 రోజులు వట్టింది. ఐపీఎల్లో అత్యంత విజయవంతమైన జట్టులో ఒకటైన ముంబై ఇండియన్స్ కూడా తొలి టైటిల్ కోసం 1864 రోజులు వేచి చూడాల్సి వచ్చింది. టాప్ జట్లకు కూడా ప్రారంభంలో టైటిల్ గెలవడం ఎంత కష్టమో ఈ గణాంకాలు చూస్తే అర్థమవుతుంది. ఈ జాబితాలో అత్యంత ఆశ్చర్యకరమైన విషయం అంటే.. రాయల్ ఛాలెంజర్స్ బెంగళూరు 18 ఏళ్ల తర్వాత తొలి ట్రోఫీని అందుకుంది. ఎంతో మంది స్టార్ ఆటగాళ్లు ఉన్నప్పటికీ.. ట్రోఫీ మాత్రం అందని డ్రాక్షగానే మిగిలింది. ఎట్టకేలకు 6255 రోజుల తర్వాత తొలి ఐపీఎల్ టైటిల్ కైవసం చేసుకుంది. మొత్తానికి ఈ గణాంకాలు ఒక విషయాన్ని స్పష్టంగా చెబుతున్నాయి. ఐపీఎల్లో విజయం సాధించడం అంత సులభం కాదు. కొన్ని జట్లు తక్కువ సమయంలోనే చరిత్ర సృష్టిస్తే.. మరికొన్ని జట్లు ఏళ్ల పాటు ఎదురుచూడాల్సి వచ్చింది.

- ఆర్బీసీ కాదు, చెన్నై-ముంబైకి తప్పని నిరీక్షణ!
- అత్యంత ప్రజాదరణ పొందిన టీ20 లీగ్ ఐపీఎల్
- 45 రోజుల్లోనే టైటిల్ ను కైవసం చేసుకున్న రాజస్థాన్
- టైటిల్ కోసం చెన్నై-ముంబైకి తప్పని నిరీక్షణ




ఇదే ఐపీఎల్ ప్రత్యేకత అని చెప్పాలి.

### రాకాలో అల్లు ద్విపాత్రాభినయనం

#### రమ్యకృష్ణ కూడా కీ రోల్

అల్లు అర్జున్ నటిస్తున్న 'రాకా' చిత్రం ప్రస్తుతం సినీ రంగంలో సంచలనంగా మారింది. దర్శకుడు అల్లీ రూ పొందిస్తున్న ఈ చిత్రానికి సంబంధించిన ఫస్ట్ లుక్ విడుదల కావడంతోనే భారీ చర్చ మొదలైంది. విడుదలైన ఫస్ట్ లుక్ లో అల్లు అర్జున్ పూర్తిగా కొత్తగా కనిపించారు. ముందు గుండు, వెనుక కొద్దిగా జుట్టుతో, ముఖాన్ని చేతులతో కప్పకున్న తీరు భయానకంగా, రహస్యంగా ఉంది. సగం మనిషి, సగం తోడేలు స్వరూపంలో కనిపించునట్లు ఈ చిత్రం సూచిస్తోంది. ఈ చిత్రంలో దీపిక పదుకొణి ప్రధాన కథానాయికగా నటిస్తోంది. ఆమె పాత్ర యోధురాలిగా ఉంటుందని సమాచారం. మరో వైపు రమ్యకృష్ణన్ కూడా కీలక పాత్రలో కనిపించనుందనే వార్తలు వినిపిస్తున్నాయి. అల్లు అర్జున్ ఫస్ట్ లుక్ పై స్పందించిన రమ్యకృష్ణ.. "పరిధులను దాటి వెళ్లే అనుభవానికి సిద్ధంగా ఉండండి" అని చెప్పడం ఆమె పాత్రపై మరింత ఆసక్తిని పెంచింది. ఈ చిత్రంలో అల్లు అర్జున్ రెండు పాత్రల్లో కనిపించనున్నారని వార్తలు వినిపిస్తున్నాయి. ఒకటి నాయక పాత్ర కాగా, మరొకటి ప్రతినాయక స్వభావం కలిగిన పాత్రగా ఉంటుందని సమాచారం. ప్రస్తుతం విడుదలైన రూపం ప్రతినాయక పాత్రదేనని చెబుతున్నారు. ఈ చిత్రంలో ఒకరి కంటే ఎక్కువ కథానాయికలు ఉండొచ్చని ప్రచారం జరుగుతోంది. సమంత రూత్ ప్రభు, రష్మిక మంధాన పేర్లు వినిపిస్తున్నప్పటికీ దీనిపై ఇంకా అధికారిక ప్రకటన లేదు. ఇక 'రాకా' అనే పదానికి రాక్షసుడు, పాల్లము చంద్రుడు వంటి అర్థాలున్నాయి. ఈ చిత్రంలో నాయకుడి లోపల ఉన్న చీకటి, విద్వంసక శక్తిని చూపించేలా ఈ పేరును ఎంపిక చేసినట్లు తెలుస్తోంది. ఈ చిత్రాన్ని అత్యంత భారీ వ్యయంతో నిర్మిస్తున్నారు. విజ్ఞానకథాంశం, అనాధారణ శక్తుల నేపథ్యంతో ఈ చిత్రం రూపొందుతున్నట్లు సమాచారం. వచ్చే ఏడాది వేసవిలో ప్రేక్షకుల ముందుకు తీసుకురావాలని యోచిస్తున్నారు.



### డెకాయితీ బ్లాక్ బస్టర్ అందుకోవాలి

కొన్ని రోజుల నుంచి సోషల్ మీడియాలో 'డెకాయితీ' సందడి కనిపిస్తోంది. అదివి శేష్ హీరోగా షానియల్ డియో తెరకెక్కించిన ఈ చిత్రం ఏప్రిల్ 10న విడుదల కానుంది. ఈ నేపథ్యంలో టీమ్ కు అందరూ ఆలే ది బెస్ట్ చెబుతున్నారు. తాజాగా నటి సమంత టీమ్ పై ప్రశంసలు కురిపించారు. ఈ చిత్ర నిర్మాత సుప్రయను ఉద్దేశించి ఇన్ స్టాలో స్టోరీ పెట్టారు. 'సుప్రయ.. డెకాయితీ కోసం నువ్వు పడిన కష్టం, నీ పట్టుదల, సినీమాపై నీకున్న అంకితభావం అన్నీ నేను స్వయంగా చూశాను. బ్లాక్ బస్టర్ విజయాన్ని అందుకోవడానికి నీకంటే ఎవరూ అర్హులు కారు. దేవుడి ఆశీస్సులు నీకు ఎప్పుడూ ఉండాలి' అని సమంత అన్నారు. 'డెకాయితీ' విజయం సాధించాలని కోరుకుంటూ టీమ్ కు ముందుగానే శుభాకాంక్షలు తెలిపారు. రొమాంటిక్ యాక్షన్ థ్రిల్లర్ నేపథ్యంలో ఈ సినీమా తెరకెక్కింది. శేష్ సరసన మృణాల్ నటించగా.. బాలీవుడ్ నటుడు, దర్శకుడు అనురాగ్ కశ్యప్ విలన్ గా కనిపించనున్నారు. విడుదల తేదీ ప్రకటించిన నాటినుంచి చిత్రబృందం జోరుగా ప్రచారం చేసి సినీమాపై ఆసక్తిని రెట్టింపు చేసింది. టీజర్, ట్రైలర్ ఆకట్టుకునేలా ఉండడంతో దీనిపై అంచనాలు నెలకొన్నాయి.



### పెద్దిలో పాట కోసం నాయికాన్వేషణ

రామ్ చరణ్ కథానాయకుడిగా తెరకెక్కుతున్న 'పెద్ది' సినిమాలోని ప్రత్యేక గీతాన్ని త్వరలోనే తెరకెక్కించ నున్నారు. అందుకు సంబంధించిన సన్మాహాలు ఊపందుకున్నాయి. ఆ గీతంలో రామ్ చరణ్ తో కలిసి ఆడిపాడే కథానాయికని ఎంపిక చేయడంపై చిత్రబృందం దృష్టిపెట్టింది. ఇప్పటికే పలువురు కథానాయికల పేర్లు ప్రచారంలోకి వచ్చాయి. తాజాగా... తెలుగుమ్యూజి మానస వారణాసి కూడా ఈ రేసులోకి వచ్చింది. ఇటీవలే ప్రేక్షకుల ముందుకొచ్చిన 'కపుల్ ఫ్రెండ్స్' సినిమాతో ఆకట్టుకున్నారు మానస వారణాసి. చిత్రబృందం పరిశీలనలో ఆమె పేరు ఉన్నట్లు తెలుస్తోంది. రామ్ చరణ్ కథానాయకుడిగా బుద్ధిబాబు సానా దర్శకత్వంలో 'పెద్ది' తెరకెక్కుతోంది. జానీకపూర్ కథానాయిక. వృద్ధి సినిమాన్ పతాకంపై వెంకట సతీశ్ కిరూని నిర్మిస్తున్నారు. మైత్రీ మూవీ మేకర్స్, సుకుమార్ రైటింగ్స్ సంస్థలు సమర్పిస్తున్నాయి. తుదిదశ చిత్రీకరణలో ఉన్న ఈ సినిమా విడుదల తేదీపైన త్వరలోనే స్పష్టత రానుంది.



**నేషనల్ సినీ అకాడమీ అవార్డ్స్**  
ఉత్తమ నటులుగా నాగచైతన్య, రష్మిక

భారతీయ సినీ పరిశ్రమలో ప్రతిష్టాత్మకంగా భావించే ఇండియన్ నేషనల్ సినీ అకాడమీ అవార్డ్స్ 2026 విజేతలను ప్రకటించారు. ప్రతి ఏడాది దేశంలోని పలు భాషల చిత్ర పరిశ్రమలను ఒక వేదికపైకి తీసుకువచ్చే ఈ అవార్డులు, ఈసారి కూడా విశేష ప్రాధాన్యం సంతరించుకున్నాయి. తెలుగు విభాగంలో యువసామ్రాట్ నాగచైతన్య 'తందేలే' సినిమాలో తన నటనకు గాను ఉత్తమ నటుడిగా ఎంపికయ్యారు. అలాగే రష్మిక మందన్న 'ది గర్లప్రెండ్స్' సినిమాతో ఉత్తమ నటిగా అవార్డు అందుకోనుంది. ఇప్పటికే ఈ ఇద్దరూ తెలంగాణ గవర్నర్ అవార్డ్స్ లో ఉత్తమ నటీనటులుగా గుర్తింపు పొందగా, ఇప్పుడు ఎటెలంలో కూడా అదే కేటగిరీలో విజేతలుగా నిలవడం విశేషం. ఇక తెలుగు విభాగంలో ఉత్తమ దర్శకుడిగా అనిల్ రావిపూడి 'సంక్రాంతికి వస్తున్నాం' చిత్రానికి గాను ఎంపికయ్యారు. అదే సినీమాలో నడించిన మాస్టర్ రేవంత్ (బుద్ధిరాజు)కు ఉత్తమ పోస్టనటుడిగా అవార్డు లభించింది. హీరో తేజ సజ్జా నడించిన మిరాయ్ ఉత్తమ చిత్రంగా నిలిచింది. ఈ సినీమాకే బెస్ట్ విజువల్ ఎఫ్ఎఫ్, విభాగంలోనూ అవార్డు రావడం విశేషం. ఉత్తమ తొలి చిత్ర దర్శకుడిగా రామ్ జగదీష్ (కోర్ట్) ఎంపికయ్యారు. ఇతర భాషల్లో కూడా పలువురు ప్రముఖులు అవార్డులు సొంతం చేసుకున్నారు. తమిళంలో దుల్కర్ సల్మాన్ ఉత్తమ నటుడిగా, సిత్రాన్ ఉత్తమ నటిగా ఎంపికయ్యారు. కన్నడలో లిషవ్ శెట్టి 'కొంతార: చాప్టర్ 1' చిత్రంతో ఉత్తమ నటుడు, దర్శకుడు అవార్డులు అందుకోగా, అదే సినీమా ఉత్తమ చిత్రంగా కూడా నిలిచింది. మలయాళంలో నివీన్ పాల్ ఉత్తమ నటుడిగా నిలిచారు. హిందీలో రణవీర్ సింగ్ ఉత్తమ నటుడిగా, యామి గౌతమ్ ఉత్తమ నటిగా ఎంపికయ్యారు. ఈ అవార్డుల ప్రధానోత్సవ కార్యక్రమం ఏప్రిల్ 16న ముంబైలో జరగుతుంది. ఈ వేడుకకు టాలీవుడ్ హీరో రానా దగ్గుబాటి మరియు బాలీవుడ్ స్టార్ మేకర్ కరణ్ జోషికి హోస్టులుగా వ్యవహరించనున్నారు. సినీయర్ నవీ రేఖ, ప్రముఖ నిర్మాత అల్లు అరవింద్ తో పాటు పలువురు సినీ ప్రముఖులు ఈ కార్యక్రమంలో పాల్గొనున్నారు.



### హీరో కామెడీతో కొరియన్ కనకరాజు

పరుణ్ తేజ్ కథానాయకుడిగా రానున్న చిత్రం 'కొరియన్ కనకరాజు'. రితికా నాయక్ కథానాయిక. మేర్లపాక గాంధీ దర్శకత్వం వహిస్తున్నారు. హీరో కామెడీ కథకి ఇండియా - కొరియా నేపథ్యాన్ని జోడించి రూపొందిస్తున్న చిత్రమిది. తమిళ సంగీతం అందిస్తున్నారు. తాజాగా ఫస్ట్ సింగిల్ ఆవ్ డేట్ ఇస్కా టీమ్ ఫస్ట్ వీడియోను విడుదల చేశారు. ఏప్రిల్ 11న ఈ పాటను విడుదల చేయనున్నట్లు తెలిపారు. సాంగ్స్ 'ఓజీ' స్థాయిలో ఉండాలని తమిళనాట పరుణ్ తేజ్ సరదాగా చెప్పారు.